



दमण से प्रकाशित हिन्दी दैनिक

Asli Azadi Dainik  
@AsliAzadiDainik

asliazadidainikofficial

# असली आज़ादी

The Voice of Union Territory Dadra and Nagar Haveli and Daman-Diu Since 2005

www.asliazadi.com

■ वर्ष: 21, अंक: 16 ■ दमण, शुक्रवार 03 अक्टूबर 2025, ■ पृष्ठ: 8 ■ मूल्य: 2 रु ■ RNI NO-DDHIN/2005/16215 ■ संपादक- विजय जगदीशचंद्र भट्ट

गांधी जयंती पर दमण के समुद्री तटों पर चलाया गया सफाई महा अभियान : जनता एवं पर्यटकों का मिला भारी समर्थन

## प्रशासक प्रफुल पटेल ने समुद्र तट की सफाई करके लोगों को स्वच्छ भारत अभियान के लिए किया प्रेरित



■ दमण जिला प्रशासन द्वारा आयोजित स्वच्छता अभियान में 5000 लोगों ने शामिल होकर एकत्र किया 44 टन कचरा ■ जिला प्रशासन की लोगों से अपील : सिंगल यूज प्लास्टिक का उपयोग न करे, समुद्री तटों को रखे साफ ■ दमण जिला प्रशासन के समाहर्तालय, कोस्टगार्ड, पुलिस विभाग, आईआरबी विभाग, अग्निशमन विभाग, शिक्षा विभाग, पर्यटन विभाग, लोक निर्माण विभाग, नगरपालिका, जिला पंचायत एवं अन्य सभी विभागों के अधिकारियों और कर्मचारियों, चुने हुए जनप्रतिनिधियों, होटल एसोसिएशन, दमण इंडस्ट्रीज एसोसिएशन, एनजीओ सहित हजारों की संख्या में स्कूली बच्चों, स्काउट गाइड, खोजा समाज और आम लोगों ने स्वच्छता अभियान में शामिल होकर नानी दमण जेट्टी से कडैया तक समुद्र तट को बनाया स्वच्छ

असली आजादी न्यूज नेटवर्क, दमण 02 अक्टूबर। देश के यशस्वी प्रधानमंत्री नरेंद्र मोदी के 75वें जन्मदिन के अवसर पर 17 सितंबर से 2 अक्टूबर तक सेवा पर्व 2025 के रूप में मनाया जा रहा है। इस अवधि में राष्ट्रव्यापी स्तर पर स्वच्छता अभियान, स्वास्थ्य शिविर, रक्तदान शिविर, वृक्षारोपण, युवा मैराथन, प्रदर्शनियां एवं स्थानीय उत्पादों के प्रोत्साहन जैसी गतिविधियां शामिल थीं। इन कार्यक्रमों के माध्यम से नागरिकों को स्वास्थ्य, सुरक्षा, पर्यावरण संरक्षण एवं आत्मनिर्भरता की दिशा में प्रेरित किया गया। संघ प्रदेश दादरा एवं नगर हवेली और दमण-दीव के प्रशासक प्रफुल पटेल की अध्यक्षता में जिला प्रशासन द्वारा 156वीं गांधी जयंती के उपलक्ष्य पर दमण में सफाई का महा अभियान आयोजित किया गया, जिसमें करीब 5000 लोगों ने हिस्सा लिया। गुरुवार सुबह 6 बजे नानी दमण जेट्टी से कडैया तक के करीब 5.5 किलोमीटर के समुद्री तटों (बीचों) पर जमकर स्वच्छता अभियान चलाया गया। इस दौरान प्रशासक प्रफुल पटेल बतौर मुख्य अतिथि इस अभियान में शामिल हुए और समुद्र तट की सफाई की और लोगों को स्वच्छ भारत अभियान हेतु प्रेरित किया। इसके अतिरिक्त दमण जिला प्रशासन के समाहर्तालय, कोस्टगार्ड, पुलिस विभाग, आईआरबी विभाग, अग्निशमन विभाग, शिक्षा विभाग, पर्यटन विभाग, लोक निर्माण विभाग, नगरपालिका, जिला पंचायत एवं अन्य सभी विभागों के अधिकारियों और कर्मचारियों ने हिस्सा लिया। इस कार्यक्रम में चुने हुए जनप्रतिनिधियों, होटल एसोसिएशन, दमण इंडस्ट्रीज एसोसिएशन सहित हजारों की संख्या में स्कूली बच्चों, स्काउट गाइड, खोजा समाज, आम लोगों और एनजीओ के सहयोग से बिच से भारी मात्रा में प्लास्टिक एवं अन्य कूड़ा कचरा निकाला गया। इस अभियान को कुल 20 क्षेत्रों में बांटा गया था, जिसमें अलग-अलग टीमों ने समुद्री क्षेत्र की सफाई की और करीब 44 टन कूड़ा-कचरा एकत्र किया। इसी क्रम में सभी स्वच्छता सेनानियों ने आसपास मौजूद लोगों से गंदगी न फैलाने एवं सिंगल यूज प्लास्टिक के प्रतिबंध के बारे में संदेश फैलाया। उन्होंने सभी से अनुरोध किया कि वे सिंगल यूज प्लास्टिक का उपयोग न करें, इससे न सिर्फ मानव जीवन प्रभावित होता है बल्कि समुद्री जीवों को भी नुकसान होता है। उन्होंने सभी को गीले एवं सूखे कचरे के पृथक्करण के बारे में भी

## दमण पुलिस मुख्यालय में विजया दशमी पर हुई शस्त्र पूजा



असली आजादी न्यूज नेटवर्क, दमण 02 अक्टूबर। विजयादशमी के पावन अवसर पर पूरे देश में लोगों ने जहां एक-दूसरे को शुभकामनाएं दी, वहीं नानी दमण स्थित पुलिस मुख्यालय में शस्त्र पूजा की गई। इस अवसर पर संघ प्रदेश श्रीडी पुलिस के उप महा निरीक्षक संतोष मिणा ने वैदिक मंत्रोच्चारण के साथ पुलिस दल के शस्त्रों की पूजा-अर्चना की। इस दौरान दमण पुलिस विभाग के हथियारों एवं दमकल विभाग तथा कोस्टगार्ड के उपकरणों की प्रदर्शनी भी लगाई गई, जिसका पुलिस प्रशासन, कोस्टगार्ड डीआईजी के साथ-साथ स्कूली बच्चों ने भी निरीक्षण किया। अधर्म पर धर्म की विजय के प्रतीक दशहरे के शुभ मुहूर्त पर सुबह 9 बजे नानी दमण स्थित

पुलिस मुख्यालय में पंडित जी ने वैदिक मंत्रोच्चार के साथ पुलिस विभाग के विभिन्न शस्त्रों का संघ प्रदेश दादरा नगर हवेली तथा दमण-दीव पुलिस उप महा निरीक्षक संतोष मिणा के हाथों पूजन करवाया। इस अवसर पर पुलिस विभाग द्वारा हथियारों की प्रदर्शनी भी लगाई गई, जिसके बारे में पुलिसकर्मियों द्वारा अवलोकनकर्ताओं एवं विद्यार्थियों को विस्तृत में जानकारी देते हुए इन हथियारों के उपयोग के बारे में भी बताया गया। इसके साथ ही दमण-दीव पुलिस उप महा निरीक्षण किया। इस दौरान एसपी कुमार ज्ञानेश, कोस्टगार्ड के डीआईजी एसएसएन वाजपेई, पीआई सोहिल जीवाणी, सर्वास्तिन देवासिया, ट्रैफिक इंचार्ज लॉयड एंथोनी, नानी दमण थाना प्रभारी जिग्नेश पटेल, कडैया थाना प्रभारी सोनू दुबे, कचीगाम थाना प्रभारी अनिल टीके, पीएसआई लीलाधर मकवाणा, भरत परमार, दिनकर पाटिल, हिरल पटेल एवं सेजल पटेल सहित पुलिस तथा अग्निशमन विभाग के अन्य अधिकारी, कर्मचारी, छात्र एवं अन्य लोग उपस्थित थे।



जानकारी दी। जिला प्रशासन द्वारा आयोजित इस महा स्वच्छता अभियान का मुख्य उद्देश्य प्रधानमंत्री नरेंद्र मोदी के स्वच्छ भारत के स्वप्न को साकार करना है। जिससे दमण के समुद्री तटों को स्वच्छ बनाया जा सके और तटीय पारिस्थितिकी तंत्र के महत्व के बारे में नागरिकों के बीच जागरूकता पैदा किया जा सके। पर्यावरण को प्रदूषण मुक्त करने तथा प्लास्टिक एवं पॉलीथिन के दुष्प्रभाव से जनजीवन को बचाने के लिए संघ प्रदेश को सिंगल यूज प्लास्टिक एवं पॉलीथिन और इससे बनी सामग्री के प्रयोग को पूर्णरूप से प्रतिबंधित करने तथा प्रदेश को इससे मुक्त करने के लिए आज दमण जिले में समुद्र तटों पर महा सफाई अभियान चलाया गया। दमण पर्यटक क्षेत्र है जहाँ रोजाना सैकड़ों की संख्या में पर्यटक आते हैं। इस जन अभियान से सभी पर्यटकों में भी स्वच्छता रखने हेतु संदेश बुलंद किया गया, जिससे वे अपने आस-पास साफ-सफाई रखें।

## दीव पुलिस मुख्यालय में दशहरा पर की गई शस्त्र पूजा



असली आजादी न्यूज नेटवर्क, दीव, 02, अक्टूबर। दशहरे के पावन अवसर पर दीव पुलिस मुख्यालय, दीव पुलिस स्टेशन, कोस्टल पुलिस स्टेशन वणाकबारा और यातायात प्रकोष्ठ कार्यालय दीव में शस्त्र पूजा की गई, जो शस्त्रों के प्रति सम्मान और कर्तव्य, साहस एवं सेवा के मूल्यों का प्रतीक है। यह समारोह पुलिस अधीक्षक, थाना प्रभारियों और सभी पुलिसकर्मियों की उपस्थिति में श्रद्धा और अनुशासन के साथ आयोजित किया गया। इस कार्यक्रम के दौरान घोघला से आए नौसेना एनसीसी कैडेटों ने पुलिस मुख्यालय का दौरा किया, जहाँ पुलिस कर्मचारियों ने विभिन्न हथियारों और उपकरणों का प्रदर्शन किया, उनके सुरक्षित संचालन के बारे में बताया और कैडेटों को ड्यूटी के दौरान उन्हें ले जाने और उपयोग करने की उचित प्रक्रियाओं की जानकारी दी। इस यात्रा का उद्देश्य युवा कैडेटों में जागरूकता, अनुशासन, जिम्मेदारी और राष्ट्र सेवा की भावना को बढ़ावा देना था। पुलिस ने जन सुरक्षा और कर्तव्य के प्रति अपनी प्रतिबद्धता पर जोर दिया। साथ ही अगली पीढ़ी को कानून, व्यवस्था और सामुदायिक सेवा बनाए रखने के लिए प्रेरित किया।



## दुबई से जयपुर आने वाली स्पाइस जेट की फ्लाइट 4 घंटे हुई लेट, परेशान हुए यात्री

जयपुर (एजेंसी)। जयपुर एयरपोर्ट पर अंतरराष्ट्रीय उड़ानों के लेट होने का सिलसिला फिर से शुरू हो गया है। दरअसल गुरुवार को एयर इंडिया एक्सप्रेस और स्पाइसजेट की जयपुर-दुबई उड़ानें अपने वक्त में नहीं उड़ सकीं, वहीं दूसरी तरफ दुबई से जयपुर आने वाली स्पाइसजेट की फ्लाइट भी अपने समय से 04 घंटे देरी से चली। इस विलंब के चलते अनेक यात्रियों को परेशानी का सामना करना पड़ा है। जानकारी अनुसार एयर इंडिया एक्सप्रेस की फ्लाइट आईएक्स-195 जिसे सुबह 5:55 बजे दुबई के लिए उड़ान भरनी थी, वह विमान की कमी के चलते अपने समय पर उड़ान नहीं भर पाई। इसके बाद यात्रियों की परेशानी को देखते हुए दूसरे विमान की व्यवस्था की गई, और पलाइट सुबह करीब 9:02 बजे दुबई के लिए प्रस्थान की। इसी प्रकार दुबई से जयपुर आने वाली स्पाइसजेट की पलाइट एसजी-58 जिसे सुबह 3:40 बजे दुबई से जयपुर के लिए उड़ान भरनी थी, लेकिन तकनीकी खराबी के चलते यह 04 घंटे विलंब से चली। इस कारण स्पाइसजेट की पलाइट एसजी-57, जिसे सुबह 9:30 बजे जयपुर इंटरनेशनल एयरपोर्ट से दुबई के लिए उड़ान भरनी थी, वह भी लेट हो गई। इन विमानों के विलंब के कारण जयपुर-दुबई और दुबई-जयपुर के यात्रियों को खाली परेशानी का सामना करना पड़ा है।

## अधिकांश दो हजार के नोट आरबीआई के पास पहुंचे, अब 5,884 करोड़ ही बचे

नई दिल्ली (एजेंसी)। भारतीय रिजर्व बैंक के पास मई 2023 में 3.56 लाख करोड़ दो हजार के नोट थे। जो अब 30 सितंबर, 2025 तक केवल 5884 करोड़ ही बचे हैं। हालांकि, इन नोटों को सक्रिय सर्कुलेशन से वापस ले लिया गया है, फिर भी 2000 के बैंकनोटा कानूनी निविदा का अपना दर्जा बनाए हुए है। इसका मतलब यह है कि जहां इन्हें रोजमर्रा के लेन-देन से हटाया जा रहा है, वहीं ये कर्ज चुकाने और अन्य वित्तीय दायित्वों को निपटाने के लिए अभी भी मान्य हैं। आरबीआई ने जनता के लिए इन नोटों को जमा करने या बदलने के लिए पर्याप्त अवसर उपलब्ध कराए हैं। देश भर की सभी बैंक शाखाओं में 2000 के नोट जमा करने या बदलने की सुविधा 07 अक्टूबर, 2023 तक उपलब्ध थी। 19 मई, 2023 से ही रिजर्व बैंक के 19 निर्गम कार्यालय इन नोटों के बदलने की सुविधा दे रहे हैं। 9 अक्टूबर, 2023 से ये कार्यालय व्यक्तियों और संस्थाओं से उनके बैंक खातों में जमा करने के लिए भी 2000 के नोट स्वीकार कर रहे हैं। जनता देश के किसी भी डाकघर से भारतीय डाक के जरिए 2000 के नोट आरबीआई के किसी भी निर्गम कार्यालय को अपने बैंक खाते में जमा करने के लिए भेज सकती है। बता दें कि 2000 के नोट को नवंबर 2016 में ₹500 और 1000 के नोटों के मोनेटाइजेशन के बाद करंसी की तुल्य जकरतों को पुरा करने के लिए पेश किया गया था। आरबीआई के अनुसार, एक बार यह लक्ष्य पूरा हो जाने और 2000 मुख्यमंत्री के परमित्र मात्रा में उपलब्ध हो जाने के बाद, 2000 के नोटों की उम्रआई वर्ष 2018-19 में ही बंद कर दिया गया था। इनमें से अधिकांश नोट मार्च 2017 से पहले जारी किए गए थे और अब उनकी अनुमतिा 4-5 वर्ष की आयु सीमा पूरी हो रही है। साथ ही, यह नोट लेन-देन के लिए आमतौर पर इस्तेमाल नहीं किया जाता है।

## मुनव्वर फारूकी की हत्या करने दिल्ली आए दो शूटरों को पुलिस ने दबोचा

नई दिल्ली (एजेंसी)। मशहूर कॉमेडियन मुनव्वर फारूकी कई रियलिटी शो में काम कर चुके हैं। वो बिग बॉस में कंटेस्टेंट और विजेता भी रह चुके हैं। सोशल मीडिया पर भी मुनव्वर फारूकी की अच्छी फैन फॉलोइंग है। इंस्टाग्राम पर उनके 14 मिलियन से ज्यादा फॉलोवर हैं। मुनव्वर की हत्या की जिम्मेदारी रोहित गोदारा और गोल्डी बराड़ गैंग के दो सदस्यों को दी गई है। जिन्हें दिल्ली पुलिस ने एक मुठभेड़ में पकड़ लिया है। आरोपियों से पूछताछ में खुलासा हुआ है कि ये हत्या की फिराक में थे। दरअसल, गुरुवार को दिल्ली पुलिस की एक टीम गश्त पर थी। इस दौरान जैतपुर-कालिंदीकुंज रोड पर पुलिस की मुठभेड़ शुरू हो गई। एनकाउंटर के बाद पुलिस ने गोल्डी बराड़ गैंग के दो सदस्यों साहिल और राहुल को गिरफ्तार कर लिया है। साहिल हरियाणा के भिवानी का, जबकि राहुल पानीपत का रहने वाला है। दोनों शूटरों के बारे में जानकारी देते हुए पुलिस ने बताया कि राहुल हरियाणा के यमुना नगर में 2024 में हुए के ट्रिपल मर्डर केस में वांटेड है। पुलिस ने बताया कि आज हुए एनकाउंटर में राहुल को एक गोली लगी है। साल 2024 में ही दिल्ली पुलिस को इनपुट मिला था कि मुनव्वर फारूकी को जान का खतरा है। इसकी जानकारी मिलने के बाद मुनव्वर को दिल्ली से मुंबई भेज दिया गया था। मुनव्वर फारूकी को लॉरेंस बिश्नोई गैंग से भी खतरा है। पुलिस ने दोनों बदमाशों को गिरफ्तार करने के बाद खुलासा करते हुए बताया कि दोनों विदेश में बैठे गैंगस्टर रोहित गोदारा के इशारे पर चल रहे थे। पुलिस ने बताया कि रोहित गोदारा गोल्डी बराड़ और विरेंद्र चरण के साथ काम करता है और इन तीनों ने ही मुनव्वर फारूकी को मारने का प्लान बनाया था। मुनव्वर को मारने के लिए गोल्डी ने साहिल और राहुल को जिम्मेदारी दी थी, लेकिन दिल्ली पुलिस ने उनकी इस खतरनाक योजना को पुरा नहीं होने दिया।

## प्रधानमंत्री ने कांग्रेस अध्यक्ष मल्लिकार्जुन खड़गे के शीघ्र स्वस्थ होने की कामना की

नई दिल्ली (एजेंसी)। प्रधानमंत्री नरेंद्र मोदी ने गुरुवार को मल्लिकार्जुन खड़गे से बात की और उनके स्वास्थ्य के बारे में जानकारी ली। उन्होंने उनके शीघ्र और पूर्ण रूप से स्वस्थ होने की कामना की। सोशल मीडिया प्लेटफॉर्म एक्स पर एक संदेश में प्रधानमंत्री ने कहा कि 'मैंने खड़गे जी से बात की। उनके स्वास्थ्य के बारे में जानकारी ली और उनके शीघ्र स्वस्थ होने की कामना की। मैं उनकी निरंतर खुशहाली और दीर्घायु की प्रार्थना करता हूं। उल्लेखनीय है कि कांग्रेस अध्यक्ष और राज्यसभा में विपक्ष के नेता मल्लिकार्जुन खड़गे (83 साल) को मंगलवार को बेंगलुरु एक अस्पताल में भर्ती कराया गया। उनके बेटे और कर्नाटक के मंत्री प्रियांक खड़गे ने बुधवार एक्स पर इसकी जानकारी दी थी।

# व्यक्तिगत सद्गुणों और सेवा भावना को समाज में फैलाने का कार्य कर रहा संघ

–भागवत बोले– सौ सालों से संघ के स्वयंसेवक इस व्यवस्था को चलाते आ रहे

**नागपुर (एजेंसी)।** राष्ट्रीय स्वयंसेवक संघ के सरसंघचालक डॉ. मोहन भागवत ने कहा कि लंबे समय तक चले विदेशी आक्रमणों के कारण हमारी देशी प्रणालियां नष्ट हो गई थीं, जिन्हें अब समाज और शिक्षा प्रणाली के अंदर दोबारा स्थापित करने की जरूरत है। उन्होंने कहा कि भारत को फिर से आत्मस्वरूप में खड़ा करने का समय आ गया है। उन्होंने कहा कि हमें ऐसे व्यक्तियों को तैयार करना होगा जो इस कार्य को कर सकें। इसके लिए सिर्फ मानसिक सहमति नहीं, बल्कि मन, वाणी और कर्म में भी बदलाव लाने की जरूरत है। यह बदलाव किसी भी सिस्टम के बिना संभव नहीं है और संघ की शाखा यही एक मजबूत व्यवस्था है जो ये कार्य कर रही है। उन्होंने बताया कि शाखा केवल शारीरिक अस्थायस की जगह नहीं है, बल्कि यह व्यक्तित्व निर्माण और समाज में सकारात्मक आदतों के निर्माण की प्रयोगशाला है।

भागवत ने कहा कि सौ सालों से संघ के स्वयंसेवक इस व्यवस्था को चलाते आ रहे हैं और आगे भी चलाते रहेंगे। उन्होंने कहा कि समाज की उन्नति के लिए सिर्फ व्यवस्थाएं जिम्मेदार नहीं होतीं, बल्कि परिवर्तन की असली

शक्ति समाज की इच्छाशक्ति में होती है। इसलिए व्यक्तिगत सद्गुणों, सामूहिकता और सेवा भावना को समाज में फैलाने का कार्य संघ कर रहा है। भागवत ने कहा कि समाज का संगठित, शील संपन्न बल इस देश की एकता, अखंडता, विकास और सुरक्षा की गारंटी है। हिंदू समाज ही इस देश के लिए उत्तरदायी समाज है और यह सर्व-समावेशी समाज है। उन्होंने भारत की वसुधैव कुटुंबकम की परंपरा को याद दिलाते हुए कहा कि यह उदार और समावेशी विचारधारा ही भारत की ताकत है और इस विचार को दुनिया तक पहुंचाना हमारा कर्तव्य है। संघ, संगठित कार्यशील के द्वारा भारत को वैभव संपन्न और धर्म के मार्ग पर चलने वाला देश बनाने के संकल्प के साथ कार्य कर रहा है।

विजयादशमी के पावन अवसर पर उन्होंने सीमोल्लेखन की परंपरा का उल्लेख करते हुए कहा कि आज की देश-काल-परिस्थिति को देखते हुए हमें अपने पूर्वजों के बलाए कर्तव्य को निभाते हुए एक सशक्त भारत के निर्माण के लिए आगे बढ़ना होगा। संघ के शताब्दी वर्ष को लेकर भागवत ने कहा कि इसका उद्देश्य व्यक्ति निर्माण को देशव्यापी बनाना और पंच परिवर्तन कार्यक्रम को समाज में लागू करना है।

मीडिया रिपोर्ट के मुताबिक भागवत ने पहलगाम हमले का भी जिक्र किया। उन्होंने कहा कि आतंकवादियों ने धर्म पृष्ठभूमि पर भारत सरकार ने इस हमले का कड़ा जवाब देने के लिए मई माह में योजना बनाई और कार्रवाई की। इस पूरे घटनाक्रम में देश के नेतृत्व की दृढ़ता, हमारी सेना के पराक्रम और युद्ध कौशल के साथ-साथ समाज की एकता का अद्भुत दर्शन हुआ। उन्होंने इस दृढ़ता और एकता को देश की सबसे बड़ी ताकत बताया। मोहन भागवत ने कहा कि पर्यावरण पर चिंत जाताते हुए कहा कि जो भौतिकवादी और उपभोक्तावादी विकास मॉडल विश्वभर में अपनाए जा रहे हैं, उनके दुष्परिणाम प्रकृति के साफ दिख रहे हैं। उन्होंने कहा कि अनियमित और अप्रत्याशित वर्षा, भूखंडलन और ग्लेशियरों के सूखने जैसी घटनाएं इसकी साक्ष्य हैं। हमें इस दिशा में सोच-समझ कर कदम उठाने होंगे। भागवत ने प्रयागराज में हाल ही में संपन्न महाकुंभ का भी उल्लेख किया। उन्होंने कहा कि यह महाकुंभ न केवल श्रद्धालुओं की भारी उपस्थिति के कारण ऐतिहासिक बना। उन्होंने कहा कि महाकुंभ ने समस्त भारत में श्रद्धा और एकता की प्रचंड लहर पैदा की और इसे एक वैश्विक



उदाहरण बना दिया।

संघ प्रमुख ने कहा कि श्रीलंका, बांग्लादेश और हाल ही में नेपाल में जनक्रोश के हिंसक विस्फोट के कारण हुआ सत्ता परिवर्तन हमारे लिए चिंता का विषय है। भारत में ऐसी अशांति फैलाने की चाह रखने वाली ताकतें हमारे देश के अंदर और बाहर दोनों जगह सक्रिय हैं। उन्होंने कहा कि ऐसी क्रांति से परिवर्तन नहीं आने वाला। हमने अपने उद्देश्य को हासिल नहीं किया। उन्होंने कहा कि विश्व परस्पर निर्भरता पर जीता है, परंतु स्वयं आत्मनिर्भर होकर विश्व जीवन की एकता को ध्यान में रखकर हम इस परस्पर निर्भरता को अपनी मजबूरी न बनने देते हुए अपनी स्वेच्छा से जिएं, ऐसा हमको बनना पड़ेगा। भागवत ने कहा कि प्रजातांत्रिक मार्गों से ही परिवर्तन आता है।

## शिल्पा और राज कुंद्रा को हाईकोर्ट ने कहा- नहीं देंगे विदेश यात्रा पर जाने की इजाजत

**मुंबई (एजेंसी)।** फिल्म अभिनेत्री शिल्पा शेठ्टी और उनके पति राज कुंद्रा को बांम्बे हाईकोर्ट ने बड़ा झटका दिया है। कोर्ट साफ कह दिया कि आपको विदेश यात्रा पर जाने की इजाजत नहीं दी जा सकती है। बता दें कि आर्थिक अपराध शाखा (ईओडब्ल्यू) ने शिल्पा और उनके पति राज को लुकआउट नोटिस जारी किया था जिसके खिलाफ कोर्ट में याचिका दायर की गई थी। बता दें कि अगस्त 2025 में मुंबई पुलिस की आर्थिक अपराध शाखा ने शिल्पा शेठ्टी और राज कुंद्रा पर 60.4 करोड़ रुपए की धोखाधड़ी का केस दर्ज किया था। इसके बाद सितंबर में उनके खिलाफ लुकआउट नोटिस जारी किया गया, ताकि वे देश छोड़कर भाग न सकें।

कपल ने कोर्ट से 2 से 5 अक्टूबर तक परिवार संग फ्लूट (थाईलैंड) में छुट्टियां मनाने की अनुमति मांगी थी, लेकिन कोर्ट ने उनकी यह मांग ठुकरा दी। अब इस मामले की अपाली सुनवाई 8 अक्टूबर को होगी। शिल्पा शेठ्टी और राज कुंद्रा को तरफ से वकील निरजन मुद्गगी और केरल मेहता ने कोर्ट में दलील दी कि वर्ष 2021 में दर्ज एक पुराने केस के बावजूद, दोनों को अतीत में कई बार विदेश यात्रा की अनुमति दी गई थी और वे हर बार जांच में सहयोग करते रहे हैं। उनका कहना था कि चूंकि दंपति ने अब तक जांच अधिकारियों के साथ सहयोग किया है, इसलिए उन्हें इस बार भी छुट्टियों के लिए विदेश जाने की अनुमति मिलनी



चाहिए। मुख्य सरकारी वकील मनकुंवर देशमुख ने कोर्ट को बताया कि शिल्पा शेठ्टी और राज कुंद्रा के खिलाफ गंभीर आर्थिक अपराध से जुड़े दो मामले लंबित हैं। ऐसे में उन्हें विदेश यात्रा की इजाजत देना जांच के लिए जोखिमपूर्ण हो सकता है। इस पर मुख्य न्यायमूर्ति चंद्रशेखर और न्यायमूर्ति गौतम अखंड की खंडपीठ ने तहक की छूट नहीं दी जा सकती। कोर्ट ने ईओडब्ल्यू को 8 अक्टूबर तक अपना जवाब दाखिल करने का आदेश दिया है। याचिका में शिल्पा और राज ने भविष्य की कई इंटरनेशनल ट्रिप्स का भी उल्लेख किया। 21 से 24 अक्टूबर - लॉस एंजिल्स (प्रोफेशनल काम के लिए)। 26 से 29 अक्टूबर - कोलंबो और मालदीव (अपने होटल 'बैस्टियन' के विस्तार कार्य के लिए)। 20 दिसंबर 2025 से 6 जनवरी 2026 - दुबई और लंदन (राज कुंद्रा के माता-पिता से मुलाकात के लिए)

## लद्दाख संकट : वांगचुक की पत्नी गीतांजलि ने किया केंद्र से सवाल- क्या भारत वाकई आज़ाद है?

**लेह (एजेंसी)।** लद्दाख में जारी उथल-पुथल के बीच सोमन वांगचुक की पत्नी गीतांजलि अंगमो ने गुरुवार को केंद्र सरकार पर तीखा हमला बोला है। उन्होंने लद्दाख की मौजूदा स्थिति की तुलना ब्रिटिश शासन काल से की और गृह मंत्रालय पर पुलिस बल का दुरुपयोग करने का आरोप लगाया है। गीतांजलि ने सोशल मीडिया प्लेटफॉर्म एक्स पर एक पोस्ट करते हुए कहा, कि क्या भारत वाकई आजाद है? 1857 में 24,000 अंग्रेजों ने महारानी के आदेश पर 300 मिलियन भारतीयों पर अत्याचार करने के लिए 1,35,000 भारतीय सिपाहियों का इस्तेमाल किया था। आज, गृह मंत्रालय के आदेश पर एक दर्जन प्रशासक 2400 लद्दाखी पुलिस का दुरुपयोग करके 3 लाख लद्दाखियों पर अत्याचार कर रहे हैं।



लेकर हुए हिंसक प्रदर्शनों के बाद 26 सितंबर को गिरफ्तार किया गया था। उन पर राष्ट्रीय सुरक्षा कानून (एनएसए) के तहत मामला दर्ज कर जोधपुर सेंट्रल जेल भेजा गया।

24 सितंबर को हुए प्रदर्शन में पुलिस फायरिंग और झड़पों के चार लोगों की मौत हो गई थी, जिससे स्थिति और अधिक तनावपूर्ण हो गई।

### राष्ट्रपति को लिखा पत्र

गीतांजलि अंगमो ने राष्ट्रपति द्रौपदी मुर्मू को पत्र लिखकर अपील की कि वे एक आदिवासी

होने के नाते लद्दाख के लोगों की भावनाओं को समझें। पत्र की प्रति प्रधानमंत्री नरेंद्र मोदी और गृह मंत्री अमित शाह को भी भेजी गई है। अंगमो ने अपने पत्र में सोमन वांगचुक को एक शांतिपूर्ण गांधीवादी आंदोलनकारी बताया, जो जलवायु परिवर्तन और आदिवासी इलाकों के विकास के लिए संघर्ष कर रहे हैं। उन्होंने मांग की कि वांगचुक को बिना शर्त रिहा किया जाए।

### केंद्र पर बढ़ रहा दबाव

लद्दाख में जारी तनाव और वांगचुक की गिरफ्तारी के बाद केंद्र सरकार पर विपक्षी दलों और स्थानीय संगठनों का दबाव बढ़ रहा है। विपक्ष इसे लोकतांत्रिक अधिकारों का दमन बता रहा है, जबकि सरकार का कहना है कि वांगचुक की गतिविधियां कानून-व्यवस्था और राष्ट्रीय सुरक्षा के लिए खतरा हैं। एक प्रचार से यह प्रकरण अब लद्दाख की स्वायत्तता, आदिवासी अधिकारों और लोकतांत्रिक आज़ादी को लेकर एक राष्ट्रीय बहस का रूप लेता दिख रहा है।

# पीके के एक्शन अवतार से बीजेपी और जेडीयू में चिंता... लोग बता रहे ‘केजरीवाल मॉडल’



**नई दिल्ली (एजेंसी)।** बिहार की राजनीति में रणनीतिकार से नेता बने जन सुराज अधिपान के संस्थापक प्रशांत किशोर (पीके) इन दिनों आक्रामक मोड़ में हैं। उन्होंने खुद को किंगमेकर नहीं बल्कि किंग बनाने की तैयारी में जिस तरह राज्य के बड़े-बड़े नेताओं को भ्रष्टाचार के कटरे में खड़ा किया है, उससे सियासी हलचल तेज हो गई है। पीके की रणनीति साफ दिख रही है। पहले आरजेडी और तेजस्वी यादव को निशाने पर लिया, अब उनकी स्टोरीसिंग एनडीए के दिग्गज नेताओं का ओर मुड़ चुकी है। जेडीयू के ग्रामीण कार्य मंत्री और नीतीश

कुमार के करीबी अशोक चौधरी, भाजपा के उपमुख्यमंत्री सम्राट चौधरी, प्रदेश अध्यक्ष दिलीप जायसवाल, पूर्व अध्यक्ष संजय जायसवाल और मंत्री मंगल पांडेय पीके के दायरे में हैं।

पीके का यह अंदाज काफी हद तक ‘केजरीवाल मॉडल’ से मेल खा रहा है। नेताओं पर सबूतों के साथ भ्रष्टाचार के आरोप लगाना और खुद को ईमानदार बनाना। इसकाकाल जेडीयू और भाजपा दोनों बैकफुट पर दिखाई दे रही हैं और पार्टी के भीतर से ही सवाल उठने लगे हैं।

पीके के एक्शन मोड से सबसे बड़ा झटका जेडीयू को लगा है। पीके ने आसिप

लगाया कि चौधरी और उनके परिवार ने दो साल में 200 करोड़ की जमीन खरीदी। इस पर चौधरी ने मानहानि का नोटिस भेजा, लेकिन पीके और आक्रामक हो गए। नीतीजतन, नीतीश कुमार ने भी अपने करीबी मंत्री से दूरी बना ली है। वहीं भाजपा की मुश्किलें कम नहीं हैं। उपमुख्यमंत्री चौधरी पर हत्या, नाम बदलने और सातवीं फेल होने तक के आरोप लगे हैं। जायसवाल पर मॉडिकल कॉलेज पर कब्जे का आरोप है, जबकि स्वास्थ्य मंत्री मंगल पांडेय पर कोविड काल में भ्रष्टाचार और करोड़ों की संपत्ति खरीदने का आरोप लगाया गया। पीके ने पूर्व प्रदेश अध्यक्ष संजय

जायसवाल को भी तेल चोरी में लिप्त बताया। इन आरोपों से भाजपा की ईमानदार राजनीति+ की छवि पर सवाल उठ खड़े हुए हैं।

राजनीतिक जानकारों का कहना है कि जिस तरह 90 के दशक में लालू प्रसाद यादव चारा घोटाले में फिरे और नीतीश कुमार को उसरने का मौका मिला, ठीक उसी तरह पीके अब मौजूदा सियासी समीकरणों को बदलने का प्रयास कर रहे हैं। फिलहाल इतना यह है कि बिहार के चुनावी माहौल के केंद्र में पीके आ चुके हैं और उनकी रणनीति ने जेडीयू और भाजपा दोनों के लिए सिरदर्द बढ़ा दिया है।

## अबू आजमी बोले- मराठी की क्या जरूरत, भड़क गए राज ठाकरे

**मुंबई (एजेंसी)।** समाजवादी पार्टी के वरिष्ठ नेता एवं विधायक अबू आजमी ने मराठी भाषा विवाद के बीच बड़ा बयान दिया है। भिवंडी में मराठी में बोलने की आवश्यकता पर अबू आजमी ने सवाल उठाया। उन्होंने पूछा, मराठी और हिंदी में क्या अंतर है? अब अबू आजमी को इस टिप्पणी से सियासी विवाद खड़ा हो गया। यह विवाद उस वक्त शुरू हुआ, जब अबू आजमी ने मुंबई से संते ठाणे जिले के भिवंडी शहर का दौरा किया। वे यहां कल्याण रोड के चौड़ीकरण को रोकने की मांग कर रहे थे, जिसके चलते उन्होंने दौरा किया। इस इलाके में मुस्लिम समुदाय की अच्छी-खासी आबादी है। इस दौरान जब अबू आजमी मीडिया को संबोधित कर रहे थे तब मराठी पत्रकारों ने उनसे आग्रह किया कि मराठी में जवाब दें। इस पर उन्होंने दौरा किया। उन्होंने कहा कि मराठी और हिंदी में क्या अंतर है? मैं मराठी बोल सकता हूं, लेकिन भिवंडी में मराठी भाषा की क्या जरूरत है? इसी के साथ, उन्होंने कहा कि दिल्ली या उत्तर प्रदेश जैसे स्थानों पर 'मराठी बयान' समझ में नहीं आयेगा। इस टिप्पणी पर महाराष्ट्र नवनिर्माण सेना (मनसे) की ठाणे जिला इकाई के अध्यक्ष परेश चौधरी ने कड़ा ऐतान जताया। उन्होंने कहा, 'अबू आजमी, आप महाराष्ट्र की राजनीति में हैं। जब आप महाराष्ट्र की राजनीति में हैं, तो उत्तर प्रदेश के लोगों की चिंता क्यों करते हैं? भिवंडी महाराष्ट्र में है। यहां केवल मराठी ही चलेगी। अगर आपको मराठी बोलने में शर्मिंदगी महसूस होती है, तो हम आपको मनसे की शैली में जवाब देंगे।





# विकसित भारत के रंग कला के संग अंतर्गत चित्रकला प्रतियोगिता का हुआ आयोजन



असली आजादी न्यूज नेटवर्क, दीव 02 अक्टूबर। दीव में विकसित भारत के रंग कला के संग के अंतर्गत सेवानिवृत्त युद्धपोत और खुखरी स्मारक, पश्चिम क्षेत्र सांस्कृतिक केंद्र उदयपुर, दीव प्रशासन और बाल भवन बोर्ड की संयुक्त पहल पर चित्रकला प्रतियोगिता का आयोजन किया

गया। जिसमें पेशेवर चित्रकारों, युवा कलाकारों, महाविद्यालयों और विद्यार्थियों के लिए चित्रकला प्रतियोगिता आयोजित की गई, जिसका विषय विकसित भारत था। इस प्रतियोगिता के प्रथम, द्वितीय और तृतीय विजेताओं को पुरस्कार देकर प्रोत्साहित किया जाएगा। इस कार्यक्रम में दीव कलेक्टर राहुल

देव बूरा ने पेंटिंग को देखा और इसके बारे में जानकारी प्राप्त की। जिसमें उन्हें विकसित भारत विषय पर कई अलग-अलग पेंटिंग्स के बारे में जानकारी मिली। इस अवसर पर एडीएम डॉ. विवेक कुमार, डिप्टी कलेक्टर शिवम मिश्रा, मामलतदार धर्मेस दामणिया, जिला पंचायत अध्यक्ष रामजी

भीखा बामणिया, उपाध्यक्ष लक्ष्मी मोहन, नगरपालिका अध्यक्ष हरेश कापड़िया, उपाध्यक्ष करुणा रवींद्र सहित अधिकारी, कर्मचारी, काउंसिलर उपस्थित रहे। इस कार्यक्रम को सफल बनाने के लिए बाल भवन बोर्ड के निदेशक मिश्रा, मामलतदार धर्मेस दामणिया, जिला पंचायत अध्यक्ष रामजी

# दुनिया के पहले सबसे अमीर बने एलन मस्क, संपत्ति 500 अरब डॉलर तक पहुंची

वॉशिंगटन (ईएमएस)। टेस्ला के सीईओ एलन मस्क 500 अरब डॉलर की नेट वर्थ का आंकड़ा छूने वाले दुनिया के पहले व्यक्ति बन गए हैं। उनकी संपत्ति में बढ़त की वजह टेस्ला और स्वामित्व वाली अन्य कंपनियों के वैल्यूएशन में इजाफा होना है। मस्क की संपत्ति सीधे तौर पर टेस्ला के शेयर से जुड़ी हुई है। 15 सितंबर तक कंपनी में उनकी हिस्सेदारी करीब 12.4 प्रतिशत थी। टेस्ला के शेयरों में 2025 में अब तक 14 प्रतिशत से अधिक चढ़ चुके हैं। आखिरी कारोबारी सत्र में भी मस्क के नेतृत्व वाली इलेक्ट्रिक वाहन कंपनी के शेयर में 3.5 प्रतिशत का इजाफा हुआ, जिससे उनकी संपत्ति 8 अरब डॉलर से अधिक बढ़ी। फोर्ब्स की बिलेनियर इंडेक्स के मुताबिक,

मस्क की संपत्ति बुधवार को शाम 4:15 पर (अमेरिकी समय के अनुसार) 500.1 अरब डॉलर थी। हालांकि, शेयरों की कीमत में उतार-चढ़ाव के चलते फिलहाल उनकी संपत्ति 499.1 अरब डॉलर हो गई है। फोर्ब्स की बिलेनियर इंडेक्स में मस्क के बाद लैरी एलिसन का नाम आता है और उनकी संपत्ति करीब 350 अरब डॉलर डॉलर है, जो कि मस्क से करीब 150 अरब डॉलर कम है। टेस्ला के शेयर में तेजी की वजह, व्हाइट हाउस के कार्यों में समय बिताने के बाद मस्क की ओर से कंपनी पर फिर से फोकस करना है। बोते महीने टेस्ला बोर्ड के अध्यक्ष रोबिन डेनहोम ने कहा था कि व्हाइट हाउस को महीनों देने के बाद मस्क फिर से टेस्ला को पूरा समय दे रहे हैं। इसके



कुछ समय बाद मस्क ने टेस्ला के एक अरब डॉलर के शेयर खरीदने का ऐलान किया था, जिससे निवेशकों का विश्वास फिर से कंपनी पर और बढ़ा। मस्क के एआई स्टार्टअप एक्सएआई और अंतरिक्ष कंपनी स्पेसएक्स ने इस

साल अपने मूल्यांकन में बढ़ोतरी देखी है। रिपोर्ट्स के अनुसार, जुलाई तक एक्सएआई का मूल्यांकन 75 अरब डॉलर था। वहीं, स्पेस एक्स की वैल्यूएशन करीब 400 अरब डॉलर पहुंच गई है।

## (पेज 8 का शेष समचार)

जिला प्रशासन के संज्ञान में आया है कि वह जिले में आपराधिक गतिविधियाँ पुनः शुरू कर सकता है और आगामी स्थानीय निकाय चुनावों और पर्यटकों को भीड़ के चरम मौसम के संवेदनशील समय में इसकी तैयारी कर रहा है। गुप्त सूत्रों से यह जानकारी मिली है कि वह दीव पुलिस स्टेशन या तटीय पुलिस स्टेशन, वणकबारा के अधिकार क्षेत्र में किसी गुप्त और सुनसान इलाके में अवैध जुआघर चलाने का संगठित अपराध शुरू कर सकता है। उसके पिता और उसकी पत्नी और गुप्त सूत्रों द्वारा पुलिस के संज्ञान में यह भी लाया गया है कि शाहनवाज, लक्ष्मी (भारतीय न्याय संहिता, 2023, अनैतिक व्यापार (रोकथाम) अधिनियम, 1956 और सूचना प्रौद्योगिकी अधिनियम, 2000 की विभिन्न धाराओं के तहत मुख्य आरोपी मोहिन हुसैन बलोच उर्फ मोटू उर्फ मोटी की पत्नी, जो तटीय पुलिस स्टेशन वणकबारा में मुकदमा दर्ज है) और कुछ अन्य ज्ञात आपराधिक तत्वों के बीच दीव के किसी अज्ञात घर में संगठित बैठक हुई थी, जिससे बड़े पैमाने पर अवैध शराब की तस्करी और जुआ फिर से शुरू करने की एक बड़ी साजिश का संदेह पैदा हुआ।

## दीव जिला कलेक्टर ने पुलिस विभाग की रिपोर्ट पर...

आगे की पूछताछ में यह भी पाया गया है कि शाहनवाज कई आपराधिक धमकी मामलों में शामिल है। इसके अलावा, यह देखा गया है कि वह एक आदतन उपद्रवी है और जुआ जैसी अवैध गतिविधियाँ चलाता है और अवैध स्रोतों से पैसा कमाता है। वह अवैध शराब के तस्करी और अपराधियों को सुरक्षित अड्डा भी प्रदान करता है जिन्हें अन्य क्षेत्र से निवासित किया गया है और कई शांति स्थापना अध्याय मामलों के बावजूद सीआरपीसी के तहत वह जारी है। लोक शांति और अमन-चैन को भंग करने वाले कार्य करते हैं। अतः पुलिस विभाग से अनुरोध है कि उन्हें पासा अधिनियम, 1985 के अंतर्गत निरुद्ध किया जाए ताकि लोक व्यवस्था बनाए रखने के लिए किसी भी प्रकार से प्रतिकूल कार्य करने से रोका जा सके, क्योंकि जब तक उन्हें इस अधिनियम के अंतर्गत निरुद्ध नहीं किया जाता, वे लोक व्यवस्था और संपत्ति के लिए खतरा बने रहेंगे। यह भी बताया गया है कि शाहनवाज उर्फ शानू आसिफ मोवर के विरुद्ध अनेक आपराधिक मामले दर्ज किए गए हैं। शाहनवाज उर्फ शानू आसिफ मोवर के खिलाफ 9 मामलों दर्ज किये गये हैं और सभी मामलों में गिरफ्तार भी हुआ है।

3 मामलों में पेंटिंग ट्रायल चल रहा है। यह स्पष्ट है कि शाहनवाज उर्फ शानू आसिफ मोवर आपराधिक धमकी, जुआ, अवैध शराब की तस्करी और अन्य क्षेत्रों से निवासित अन्य अवैध शराब विक्रेताओं और अपराधियों को सुरक्षित आश्रय प्रदान करने जैसे विभिन्न अपराधों में संलिप्त रहे हैं और ऐसी असामाजिक और अवैध गतिविधियाँ लोक शांति को नुकसान, भय और खतरा पहुँचा रही हैं और आम जनता और पर्यटकों में असुरक्षा की भावना पैदा कर रही हैं, जिससे लोक व्यवस्था पर प्रतिकूल प्रभाव पड़ रहा है। उपरोक्त तथ्यों और परिस्थितियों के मद्देनजर और पुलिस विभाग के रिकॉर्ड पर मौजूद दस्तावेजों के अवलोकन से यह स्पष्ट है कि शाहनवाज उर्फ शानू आसिफ मोवर एक सामान्य जुआघर संचालक है, एक खतरनाक व्यक्ति जो आपराधिक धमकी, शस्त्र अधिनियम के उल्लंघन, अवैध शराब की तस्करी जैसी अवैध गतिविधियों को अंजाम देता है और दीव में आगामी स्थानीय निकाय चुनावों और आगामी पर्यटकों की भीड़ के मौसम के संवेदनशील समय में उपरोक्त अवैध गतिविधियों की तैयारी कर रहा है। इस प्रकार आम जनता की शांति और सौहार्द

के लिए खतरा है और उसकी गतिविधियाँ दीव जिले में सार्वजनिक व्यवस्था बनाए रखने के लिए हानिकारक हैं। इस प्रकार, उपरोक्त के आलोक में, अधोहस्ताक्षरी इस बात से संतुष्ट हैं कि सार्वजनिक व्यवस्था बनाए रखने के लिए यह आवश्यक है कि शाहनवाज उर्फ शानू आसिफ मोवर को सार्वजनिक व्यवस्था बनाए रखने के लिए हानिकारक उसकी असामाजिक और खतरनाक गतिविधियों को रोकने के लिए निवारक नजरबंदी में लाया जाना चाहिए। इसलिए दीव जिला मजिस्ट्रेट राहुल देव बूरा ने गुजरात असामाजिक क्रियाकलाप निवारण अधिनियम, 1965 (अधिनियम) की धारा 3(2) के तहत प्रदत्त शक्तियों के तहत, जैसा कि दादरा और नगर हवेली और दमण और दीव के केंद्र शासित प्रदेशों तक विस्तारित है, कानून और न्याय विभाग की अधिसूचना संख्या LAW /U.T.Merge (4)/Adapt. State Law/2022/48 दिनांक 30/03/2022 के साथ पढ़ें, इसके द्वारा शाहनवाज उर्फ शानू आसिफ मोवर को गिरफ्तार करने और कानून के अनुसार अगले निर्देशों तक उन्हें उप-जामीन से सटी उड़ान भरते हुए चकमा दे सकती है और उच्च

# दीव के साउदवाडी में आयोजित नवरात्रि महोत्सव में हुआ हवन



असली आजादी न्यूज नेटवर्क, दीव 02 अक्टूबर। दीव जिले में जगह-जगह नवरात्रि महोत्सव का आयोजन किया जाता है। इसी

क्रम में दीव के साउदवाडी में भी नवरात्रि का आयोजन किया गया, जिसमें आज दशहरे के दिन हवन का आयोजन किया गया। हवन

में यजमानों द्वारा पूजा, अर्चना, आरती आदि की गई। यह नवरात्रि और हवन वाड़ी क्षेत्र के कोली समाज द्वारा आयोजित किया

गया था। इस अवसर पर समाज के प्रमुखों, अग्रणियों, गणमान्य व्यक्तियों तथा समाज के लोगों ने हवन और प्रसाद का लाभ उठाया।

# दीव नगरपालिका ने गांधी जयंती और लाल बहादुर शास्त्री जयंती पर किया कार्यक्रम



असली आजादी न्यूज नेटवर्क, दीव 02 अक्टूबर। दीव नगरपालिका द्वारा गांधी जयंती और लाल बहादुर शास्त्री की जयंती पर एक कार्यक्रम का आयोजन किया गया। इस

देव बूरा ने राष्ट्रपिता महात्मा गांधी और पूर्व प्रधानमंत्री लाल बहादुर शास्त्री की तस्वीर पर सूत की माला पहनाई और पुष्पांजलि अर्पित की। कार्यक्रम के दौरान सफाई कर्मचारियों को प्रमाण पत्र देकर सम्मानित किया गया। स्वच्छता

ही सेवा के अंतर्गत चित्रकला प्रतियोगिता के विजेताओं को ट्रॉफी, प्रमाण पत्र देकर प्रोत्साहित किया गया। इस दौरान स्वच्छता की शपथ भी दिलाई गई। कार्यक्रम में एडीएम डॉ. विवेक कुमार, डिप्टी कलेक्टर शिवम

मिश्रा, नगरपालिका अध्यक्ष हरेश कापड़िया, उपाध्यक्ष करुणाबेन रविंद्र, दीव जिला पंचायत अध्यक्ष रामजी भीखा बामणिया, उपाध्यक्ष लक्ष्मी मोहन, चुने हुए जनप्रतिनिधि, समाज के प्रमुखों अधिकारियों की उपस्थिति रही।

# एस-400 की तर्ज पर पाकिस्तान ने बनाई फतह-4 मिसाइल ?



इस्लामाबाद (ईएमएस)। ऑपरेशन सिंदूर में एस-400 ने भारत की सुरक्षा में अहम भूमिका निभाई थी। अब पाकिस्तान भी इसी तर्ज पर फतह-4 मिसाइल बनाई है पाकिस्तानी सेना ने मंगलवार को ऐलान किया कि उसने लंबी दूरी तक मार करने वाली कूज मिसाइल 'फतह-4' का सफल परीक्षण किया है। सेना का दावा है कि यह मिसाइल देश की पारंपरिक मिसाइल क्षमता को मजबूत बनाएगी। पाकिस्तानी सेना के मीडिया विंग आईएसपीआर के मुताबिक, फतह-4 सतह-से-सतह मार करने वाली मिसाइल है, जिसकी रेंज 750 किलोमीटर (470 मील) है। इसमें उन्नत एक्टिवोनिक्स और आधुनिक नेविगेशन सिस्टम लगाए गए हैं। सेना ने लॉन्च साइट का खुलासा नहीं किया। भारत के ब्रह्मोस मिसाइल को को देखें तो उसकी रेंज 800 किमी बताई जाती है। आईएसपीआर ने दावा किया कि फतह-4 दुश्मन के वायु रक्षा तंत्र को 'ट्रेन-हंगिंग फ्लाइट' यानी जमीन से सटी उड़ान भरते हुए चकमा दे सकती है और उच्च

सटीकता के साथ लक्ष्य भेद सकती है। सेना का कहना है कि यह मिसाइल उसके पारंपरिक मिसाइल सिस्टम की रेंज, घातकता और टिकाऊपन को बढ़ाएगी। पाकिस्तानी मीडिया में छपी रिपोर्ट्स के मुताबिक, फतह-4 मिसाइल एस-400 जैसे भारतीय एयर डिफेंस सिस्टम को भी भेद सकती है। आईएसपीआर ने इसे हाल ही में गठित आर्मी रॉकेट फोर्स कमांड की बड़ी उपलब्धि बताते हुए कहा कि फतह-4 पाकिस्तान की लंबी दूरी की पारंपरिक मारक क्षमता को और मजबूत करेगी। फतह-4 के इस सफल परीक्षण पर राष्ट्रपति आसिफ अली जरदारी, प्रधानमंत्री शहबाज शरीफ, जॉइंट चीफ्स ऑफ स्टॉफ कमिटी के चेयरमैन और तीनों सेनाओं के प्रमुखों ने वैज्ञानिकों और इंजीनियरों को बधाई दी। राष्ट्रपति जरदारी ने इसे पाकिस्तान की रक्षा प्रणाली में मील का पत्थर' करार दिया और कहा कि फतह-4 देश की 'वैज्ञानिक आत्मनिर्भरता' का प्रमाण है। उन्होंने कहा, 'पाकिस्तान की रक्षा अभेद्य थी और रहेगी।

### Bharat Express

**Diu To Daman - Silvassa**

Baroda - Bharuch - Ankleshwar - Surat.  
Navsari - Chikhli - Valsad - KillaPardi  
Vapi - Bhilad - Mumbai - Ahmedabad

**Office**  
02875  
225990  
Mo.9426989796  
Mo.9104980990

### Ekta Travels

Diu to Ahmedabad-  
Mumbai-Baroda-Surat-  
Navsari-Daman-Vapi

Air Seater Air Book  
Railway Booking

**GSRTC Online Booking**  
Jethiben Dns Station, Diu  
Contact here for Online Booking  
Also Booking All types of Four Wheeler  
& Hire Bike on Rent

Email: ekta@travel505@gmail.com

Hitesh: Mo.: 9898618424, 94261 33112, Ph. (0) (02875)253474, 255900

## (पेज 8 का शेष समचार)

**जीएसटी रिफॉर्म्स से जनता को बड़ी राहत, स्वदेशी...**  
हर घर स्वदेशी, घर-घर स्वदेशी की भावनात्मक अपील की है, जिसको लेकर समाज में सकारात्मक वातावरण बना है। इस अभियान से न केवल स्थानीय उद्योगों को बढ़ावा मिलेगा, बल्कि युवाओं को नए अवसर भी प्राप्त होंगे। इसी कड़ी में दमण शहर की युवा विधि टंडेल का वीडियो सोशल मीडिया पर व्यापक रूप से प्रसारित किया गया है, जिसमें उन्होंने प्रधानमंत्री जी के आह्वान का समर्थन करते हुए जनता से स्वदेशी वस्तुओं को प्राथमिकता देने की अपील की है। यह वीडियो जनता को प्रेरित कर रहा है और समाज में मेक इन इंडिया, बाय इंडियन की भावना को मजबूत बना रहा है। आज युवाओं का मानना है कि जीएसटी सुधार और स्वदेशी अपनाने का यह अभियान देश को आर्थिक आत्मनिर्भरता और सामाजिक शक्ति दोनों ही क्षेत्रों में नई ऊँचाइयों तक ले जाएगा।



## जातिवाद, वैचारिक विरोधी और संघ



उमेश चतुर्वेदी

**संघ के जातिवादी होने के सवाल पर विज्ञान भवन के कार्यक्रम में भागवत जी ने कहा था कि अगर भारत में अंतरराजातीय विवाहों की गणना किया जाए तो अंतरजातीय विवाह करने वालों में सबसे ज्यादा संख्या संघ के स्वयंसेवकों की होगी।**

### संपादकीय

#### पीओके में ‘जय हिंद’

पाक अधिकृत कश्मीर (पीओके) में आजकल नारे लगाए जा रहे हैं-"जय हिंद, जय हिंद।' वहां के लोग पाकिस्तान की हुकूमत और फौज से इतने आजिज आ चुके हैं कि वे अब भारत में विलय चाहते हैं। यह कोई पहली बार नहीं हो रहा है। पीओके में रोजी-रोटी, आम ज़िंदगी, रोजगार, महंगाई और संसाधनों की लूट के मदेनजर आंदोलन चलाए जाते रहे हैं। हुकूमत को ज्ञापन भी दिए गए हैं, लेकिन अब वहां की अवाम विद्रोह पर उतर आई है। ऐसे ही नारे लगाए जा रहे हैं-"यह जो दहशतवादी है, उसके पीछे वही है।' विद्रोहियों ने फौज और पुलिस के वदीधारियों पर प्रतिक्रिया भी किए हैं। बलूचिस्तान में फौज का अस्तित्व लंबे वक्त से बलूच लड़ाकों के रहम-ओ-कर्म पर है। हाल ही में क्वेटा में एक ताकतवर बम विस्फोट किया गया, जिसमें 10 सैन्य हों गईं और कई घायल हुए। अब आसार पुछ्ता होने लगे हैं कि पाकिस्तान का विभाजन अपरिहार्य है। पीओके और बलूच के अलावा खैबर और सिंध में भी आजादी के आंदोलन जारी हैं। पीओके के विद्रोही 'आजाद' होने पर अमादा हैं। बलूच अपनी 'आजादी' के लिए लंबी लड़ाई लड़ रहे हैं। वे अपने वैशकीमती खनिजों का सौदा, पाकिस्तानी हुकूमत के द्वारा, अमरीका या चीन के साथ, करने का धुर विरोध कर रहे हैं। बलूच इन प्राकृतिक संसाधनों को अपनी स्वाभाविक, अमूल्य संपदा मानते रहे हैं, लिहाजा सौराबाज हुकूमत और फौज के चेहरों पर जानलेवा प्रहार भी करते रहे हैं। पीओके के संघर्ष में 199५ से कई बार हमारी संसद प्रस्ताव पारित कर चुकी है कि पाकिस्तान के अवैध कब्जे वाला कश्मीर भी हिंदुस्तान का अविभाज्य हिस्सा है। पाकिस्तान उसे लौटा दे। यह मुद्दा प्रधानमंत्री और विदेश मंत्री संयुक्त राष्ट्र महासभा के दौरान भी उठाते रहे हैं। दरअसल भारत सैन्य कार्रवाई को 'अंतिम विकल्प' मानता है। पीओके सम्यत्र भारत की सुबह में ही तत्कालीन सत्ताधीशों की ऐतिहासिक गलतियों की भी डरावनी याद को ताजा करता है। यदि तत्कालीन प्रधानमंत्री जवाहर लाल नेहरू अचानक युद्धविराम का फैसला नहीं करते, तो पीओके अस्तित्व में ही नहीं आता। नतीजतन करीब 72,९35 वर्ग किमी क्षेत्रफल का भूभाग पाकिस्तान के कब्जे में ही रहा, जो आज भी यथावत है। बल्कि ४२,7३५ वर्ग किमी का भूभाग आज भी चीन अधिकृत कश्मीर कहलाता है। उसमें अक्सई चिन आदि के क्षेत्र आते हैं। भारत प्रशासित जम्मू-कश्मीर १,0६,5६६ वर्ग किमी में है, जबकि इससे दोगुने क्षेत्र का विलय भारत में हुआ था। बहरहाल उस गलती के 7८ लंबे साल गुजर चुके हैं। हमारे रक्षा मंत्री राजनाथ सिंह और विदेश मंत्री जयशंकर समय-समय पर बयान देते रहे हैं कि पीओके के निवासी, अपने विद्रोह के बुते, अपने आप हमारी तरफ लौट आएंगे। यह भरोसा भावुक और कहानीमय तो हो सकता है, लेकिन हम इसे बिल्कुल भी आसान नहीं मानते, क्योंकि वहां के क्षेत्रों में चीन-पाकिस्तान आर्थिक गलियारा बनाया जा रहा है। चीन अरबों रुपए खर्च कर चुका है और अपने इंजीनियरों और कर्मचारियों को भी मरवा चुका है। चीन के मंसूबे विस्तारवादी भी हैं। लिहाजा पीओके को बहुत मुश्किल लड़ाई लड़ी पड़ेगी। बेशक पाकिस्तान के पास सशस्त्र सेना भी है। वह आज भी बम गिरा कर या गोलीबारी में अपने ही मुल्क के लोगों को मार रहा है।

चितन-मनन

#### क्षमा भाव आत्मसात करें

बुद्धि का अर्थ है नीर-क्षीर विवेक करने वाली शक्ति और ज्ञान का अर्थ है आत्मा तथा पदार्थ को जान लेना। ज्ञान का अर्थ है आत्मा तथा भौतिक पदार्थ के अन्तर को जानना। आधुनिक शिक्षा में आत्मा के विषय में कोई ज्ञान नहीं दिया जाता, केवल भौतिक तत्वों तथा शारीरिक आवश्यकताओं पर ध्यान दिया जाता है। फलस्वरूप शैक्षिक ज्ञान पूर्ण नहीं हैं। असम्मोह अर्थात संशय तथा मोह से मुक्ति तभी प्राप्त हो सकती है, जब मनुष्य झिझकता नहीं और दिव्य दर्शन को समझता है। वह धीरे-धीरे निश्चित रूप से मोह से मुक्त हो जाता है। क्षमा का अभ्यास करना चाहिए। मनुष्य को सहिष्णु होना चाहिए और दूसरों के छोटे अपराध क्षमा कर देना चाहिए। सत्यम का अर्थ है तथ्यों को सही रूप में अन्यों के लाभ के लिए प्रस्तुत किया जाए। तथ्यों को तोड़ना-मरोड़ना नहीं चाहिए। सामाजिक प्रथा के अनुसार कहा जाता है कि वही सत्य बोलना चाहिए, जिससे दूसरे लोग समझ सके कि सच्चाई क्या है। कोई चोर है और यदि लोगों को सावधान कर दिया जाये कि अमुक व्यक्ति चोर है, तो यह सत्य है। यद्यपि सत्य कभी-कभी अप्रिय होता है, किन्तु कहने में संकोच नहीं करना चाहिए। सत्य की मांग है कि तथ्यों को यथस्वरूप में लोकहित के लिए प्रस्तुत किया जाए। यही सत्य की परिभाषा है। दम का अर्थ है इन्द्रियों को व्यर्थ विषयभोग में न लगाया जाए। अनावश्यक इन्द्रियभोग आध्यात्मिक उन्नति में बाधक है। मन पर भी अनावश्यक विचारों के विरुद्ध संयम रखना चाहिए। इसे शम कहते हैं। मनुष्य धन-अर्जन के चिन्तन में ही सारा समय न गवाए। यह चिन्तन शक्ति का दुरुपयोग है। मन का उपयोग मनुष्यों की मूल आवश्यकताओं को समझने के लिए किया जाना चाहिए। साधुपुरुषों, गुरुओं महान विचारको की संगति में रहकर विचार-शक्ति का विकास करना चाहिए। जो कुछ कृष्णभावनामृत के विकास के अनुकूल हो, उसे स्वीकार करें और जो प्रतिकूल हो, उसका परित्याग करें।

यह संयोग ही है कि ठीक सौ साल पहले 'राष्ट्र प्रथम' की भावना के साथ राष्ट्रीय स्वयंसेवक संघ की स्थापना हुई, ठीक उसके कुछ ही महीने बाद छब्बीस दिसंबर 1९२५ को भारतीय कम्युनिस्ट पार्टी की स्थापना हुई। सौ साल की यात्रा को जब पीछे मुड़कर देखते हैं तो पता चलता है कि जोर-शोर से शुरू हुआ भारतीय कम्युनिस्ट आंदोलन भारत भूमि पर दम तोड़ना नजर आ रहा है, जबकि राष्ट्रीय स्वयंसेवक संघ की विचारधारा लगातार आगे बढ़ रही है। सामाजिक, आर्थिक, शैक्षिक और राजनीतिक मोर्चों पर संघ की वैचारिकी की प्रगति यात्रा जारी है।

एक ही वक्त पर शुरू दोनों वैचारिकी में एक विशेष अंतर रहा। वाम आंदोलन के निशाने पर सदा संघ की विचारधारा और संगठन रहा। संघ के खिलाफ कभी सत्ता के सहयोग से तो कभी किसी और तरीके दुष्प्रचार खूब फैलाया गया। उसी में एक विचार ऐसा है कि संघ मुसलमानों के खिलाफ है। वैचारिक और सामाजिक मोर्चों पर यह भी स्थापित करने की कोशिश की गई कि संघ भारतभूमि से मुस्लिम धर्म का समूल खाल्ता चाहता है। लेकिन हकीकत कुछ और है। संघ की प्रतिनिधि सभा के सदस्य और वरिष्ठ कार्यकर्ता इंद्रेश कुमार जी के संयोजन में साल २००२ से 'राष्ट्रीय मुस्लिम मंच' नाम का संगठन काम कर रहा है। इसका प्रमुख उद्देश्य इस्लाम मानने वाले भारतीय लोगों के बीच 'राष्ट्र प्रथम' की भावना के संदर्भ में भारतीय राष्ट्रीयता के विचार को बढ़ावा देना है। संघ का कोई घोषित या अधोषित उद्देश्य नहीं है कि भारत भूमि मुस्लिम लोगों से मुक्त हो। संघ का प्रयास है कि भारत के मुसलमानों को लेकर स्थापित छवि बदले और राष्ट्र निर्माण में भी उनकी भूमिका हो।

राष्ट्रीय स्वयंसेवक संघ के दूसरे सरसंघचालक माधव सदाशिव गोलवलकर 'गुरु' जी रचित किताब 'ब्रंच ऑफ थॉट' का हवाला देकर अक्सर संघ को मुस्लिम विरोधी और सांप्रदायिक होने का प्रयास किया जाता है। वामपंथी विचारधारा के बुद्धिजीवियों को जब भी संघ पर हमला करना होता है, 1९६६ में प्रकाशित इस किताब का वे हवाला देते हैं। संघ के मौजूदा सरसंघचालक मोहन राव भागवत जी इस बारे में अपनी राय खुलकर जाहिर कर चुके हैं। सात साल पहले सितंबर २०१८ में दिल्ली के विज्ञान



भवन में हुई तीन दिनों की विशेष व्याख्यान माला के आखिरी दिन २० सितंबर को संघ प्रमुख ने श्रोताओं से आमंत्रित प्रश्नों का जवाब दिया था। उसमें 'ब्रंच ऑफ थॉट' को लेकर भी एक प्रश्न पूछा गया था। उस प्रश्न के जवाब में मोहन राव भागवत ने कहा था, 'रही बात, 'बंच ऑफ थॉट्स' की, तो बातों जो बोली जाती हैं वे परिस्थिति विशेष, प्रसंग विशेष के संदर्भ में बोली जाती हैं। वे शाश्वत नहीं रहतीं।' इसी सवाल के जवाब में भागवत जी ने आगे कहा था, 'आरएसएस कोई संकीर्ण संगठन नहीं है. समय के साथ हमारे विचार और इनका प्रकटीकरण भी बदलता है।' संघ प्रमुख मुसलमान समुदाय को लोगों को भी अपना ही मानते हैं। इसी व्याख्यान माला में उन्होंने कहा था कि, 'हम एक देश की संतान हैं, भाई-भाई जैसे रहे।' इसलिए संघ का अल्पसंख्यक शब्द को लेकर रिजर्वेशन है। संघ इसको

नहीं मानता. सब अपने हैं, दूर गए तो जोड़ना है।' संघ को लेकर एक आरोप लगता है कि वह जातिवादी है। विशेषकर संघ विरोधी बुद्धिजीवी कहने से नहीं हिचकते कि संघ में उच्च जातियों का वर्चस्व है। के एस भारती द्वारा संपादित और 1९८८ में प्रकाशित ह्यइनसाइक्लोपीडिया ऑफ एमिनेंट थिंकर के सातवें खंड में दिए विवरण के अनुसार महात्मा गांधी 19३४ में वर्षा में आयोजित संघ के एक शिविर का दौरा किया था। तब वे बगल में ही सेवाग्राम आश्रम में ठहरे हुए थे। संघ के शिविर का जिज्ञासावश दौरा करने पहुंचे गांधी जी को यह देखकर आश्चर्य हुआ था कि गांधीजी को इस बात से और भी आश्चर्य हुआ कि वर्षा शिविर में अस्पृश्यता, जातिगत उपेक्षा या अन्य भेदभावपूर्ण तौर-तरीके बिलकुल नहीं थे। गांधी जी के दौरे वक्त संघ के शिविर में अप्पाजी जोशी थे। इससे गांधी जी बहुत प्रभावित

## पापांकुशा एकदशी का व्रत करने से मिट जाते है सभी पाप

का अंक दो बार लिखा गया है। गणित में १से १ तक के अंक हैं। इनमें १ का अंक कुल विशेष महत्त्व रखता है।। यह एकाकी शक्ति है। यदि इसके पास एक दूसरा 1अंक रख दिया तो दो एका १-१ मिलकर ग्यारह (११) हो गये। दो एक मिलते ही एक की शक्ति दस गुनी बढ़ गई। अध्यात्मशास्त्र में पहला १ अंक ज्ञान का प्रतीक है, दूसरा 1अंक आचरण का प्रतीक है। अगर अकेला ज्ञान है, तो वह मात्र एक के अंक का मूल्य रखता है, किन्तु यदि ज्ञान के साथ आचरण भी जुड़ गया तो उस ज्ञान की शक्ति गुना बढ़ जाती है।

आज पूरी श्रद्धा के साथ पापांकुशा एकादशी का व्रत कर प्रभु से घर में सुख शांति का वरदान की कामना करता है।बड़े बड़े अपराध समाप्त हो जाते है।सभी पाप नष्ट हो जाते है।जीवन में सौभाग्य की कामना के लिए इस व्रत का बहुत अधिक महत्त्व है।पापांकुशा एकादशी के व्रत के पीछे पौराणिक मान्यता है कि इस व्रत को करने से मोक्ष की प्राप्ति होती है।हिन्दू धर्म में एकादशी का बड़ा महत्व है।हर माह में शुक्ल पक्ष और कृष्ण पक्ष की एकादशी का बहुत महत्व है।ये तिथियां भगवान विष्णु को समर्पित होती है।भगवान को समर्पित होने वाली तिथियां का महत्व बढ़ जाता है।इस तिथि पर व्रत,दान और तप आराधना का फल शीघ्र मिलता है।आज अश्वनी माह की शुक्ल पक्ष की पापांकुशा एकदशी का व्रत कर भगवान से सुख -समृद्धि का वरदान मांगते है।पापों के नाश करने वाली पापांकुशा एकादशी मन की शांति और समृद्धि का श्रोतक है।।एवह एकादशी मन वांछित फल प्राप्ति के लिए वरदान से कम नहीं है।मनु्य के पश्चात मोक्ष प्रदान करती है।।लोगों की मान्यता है कि इस व्रत को रखने के लिए यमलोक की यातना से छुटकारा मिल जाता है।अर्थात यमलोक में यातना नहीं सहन करनी पड़ती है।पापांकुशा एकदशी पर ब्राह्मणों को को भोजन कराकर उनको दक्षिणा देने की परम्परा आज भी अक्षुण्ण है।तुलसी जी को विष्णुप्रिया भी कहा

गया है। ऐसे में तुलसी पत्र के बिना विष्णु जी का भोग अशूरा माना जाता है। अगर आप अपनी मनोकामना की पूर्ति चाहते हैं, तो एकादशी की पूजा के भोग में तुलसी रख जरूर रखें। मान्यता है कि वनवास से लौटने के बाद भगवान राम और उनके भाई भारत का मिलता भी इसी एकादशी के दिन हुआ था। इसी कारण से इस तिथि का महत्व अनंत गुना बढ़ जाता है। पापांकुशा एकादशी व्रत करने से आध्यात्मिक ऊर्जा की वृद्धि होती है। सकारात्मक ऊर्जा का प्रवाह बढ़ जाने से सुख शांति में वृद्धि होती है। इस व्रत को करने से पापों पर अंकुश लग जाता है इसी कारण से पापांकुशा एकादशी कहा जाता है। नियमों से ही परिवार समाज और राष्ट्र की संरचना होती नियमों औ? व्रतों को निखार और भार स्वरुपा नहीं समझना चाहिये परिवार, समाज और राष्ट्र में जीने वाले प्रत्येक व्यक्ति के लिये नियमों का पालन नितान्त आवश्यक है। आज देश में जो नियमों की अवहेलना हो रही है उसके पीछे स्वच्छंद वातावरण का प्रभाव है। स्वेच्छाचरिता की मनोवृति के चलते नियमबद्धता एक हवा बनाई जाती है। उसका प्रभाव बच्चों तक के जीवन पर पहुंचता है। परिणाम स्वरूप नियम भंग करना मामूली बात समझ ली जाती है। बचपन से ही बच्चा अनियमित होना शुरू हो जाता है। आगे बढ़ कर वह बड़ा होने पर भी नियमों को दिल की तरह तोड़ता रहता है और अनेक असामाजिक कार्य करता है।।व्रत, दान जीवन को व्यवस्थित करने के नियम हैं। धर्म प्राकृतिक और शासकीय नियमों को और अधिक विस्तार देता है तथा उन नियमों का आध्यात्मिक मूल्य प्रदान करता है। व्रत उपवास नियमों की ही घनात्मक साधना है। उन्नती सहन शीलता और क्षमता के नये द्वार उद्घाटित हो जाते हैं। जीवन और चरित्र की शुद्धि के नये आयाम स्थापित होते हैं। व्रत जीवन के लिये विे विधान है जो जीवन की

उपयोगिता को अनेक गुणा बढ़ा देते हैं। जीवान के क्रिया कलाप व्रत- नियमों से मर्यादित होकर ऐसे ही सार्थक हो जाते हैं जैसे नदी के दो किनारों से लगकर बहने वाला पानी का प्रवाह, किनारों के बीच बहने वाला प्रवाह जहाँ जन-जन के लिये लोक मंगल सम्पादित कर देता है।।वही किनारों को तोड़ कर बहने वाला पानी भयंकर विनाशा पैदा कर देता है।

जीवन की धारा भी नियम व्रतों के मर्यादित तटो को स्पर्श करती हुई ही बहे । उसी से स्व-पर मंगल का पवित्र संपादना संभव होगा। इस व्रत को करने वाला दिव्य फल प्राप्त करता है। इस व्रत को करने से सारे पाप मिट जाते हैं। इस एकादशी का व्रत करने से यमलोक के दुख को सहन नहीं करना पड़ता है। जो व्यक्ति पापांकुशा एकादशी का व्रत रखकर सोना, तिल, गाय, अन्न, जल, छाता और जूते का दान करता है उसके पूर्वजन्म के भयंकर पाप भी नष्ट हो जाते हैं। इस व्रत को सभी प्रकार के पापों से मुक्ति प्रदान कर सुख देनेवाला माना गया है। एकादशी का व्रत ना केवल गृह गोचर को सुधारता है, बल्कि एकादशी व्रत करने से व्यक्ति का मन और तन दोनों स्वस्थ हो जाते हैं। ऐसी मान्यता है कि एकादशी व्रत करने वाले व्यक्ति के ऊपर कमजोर चंद्रमा का प्रभाव नहीं होता।

अश्विन माह के शुक्ल पक्ष की एकादशी के दिन पापांकुशा एकादशी का व्रत रखा।।बहेलिए ने विधि पूर्वक इस दिन भगवान विष्णु का पूजन किया और व्रत रखा। भगवान विष्णु की कृपा से बहेलिया को सारे पापों से मुक्ति मिल गई और मृत्यु के बाद जब यमदूत बहेलिए को यमलोक लेने के लिए आया तो वो चमत्कार देख कर हैरान हो गया। पापांकुशा एकादशी व्रत रखने के कारण बहेलिए के सभी पाप मिट चुके थे और जिसके चलते यमदूत को खाली हाथ यमलोक जाना पड़ा।।बहेलिया भगवान विष्णु की कृपा से बैकुंठ लोक गया। वही सार इस पापांकुशा एकादशी का माना जाता है।

## रामलीला में लालाओं की लीला : जब रावण भी हैरान हो उठा




विनोद कुमार सिंह

'दिल्ली के लालकिले की रामलीला : संस्कृति की आड़ में स्वार्थ,सत्ता, रूतबा का नाटक। लालकिले की रामलीला में केवल पुतला न जलाएँ, बल्कि उस व्यवस्था को भी जलाएँ जो रावण से भी भयावह है।' दिल्ली का ऐतिहासिक लाल किला, जहाँ कभी स्वतंत्रता की पहली पुकार गूँजी और जहाँ प्रधानमंत्री हर १५ अगस्त को राष्ट्र को संबोधित करते हैं, हर वर्ष भव्य रामलीला का मंच सजाता है। ध्वनि, प्रकाश और आतिशबाजी के बीच रामायण का मंचन होता है और अंत में रावण का विशाल पुतला दहन कर बुराई के अंत का संदेश दिया जाता है। लेकिन दुखद सच्चाई यह है कि मंच पर बैठे सफेदपोश नेता, व्यापारी और अधिकारी न तो राम के आदर्शों पर खरे हैं, न सीता की मर्यादा का सम्मान करते हैं, और न ही हनुमान की निष्ठा या लक्ष्मण की अनुशासनशीलता को जीते हैं। विडंबना यह है कि वे रावण जैसे विद्वान भी नहीं हैं, क्योंकि रावण जितना ही घमंडी था, उतना ही ज्ञानी और तपस्वी भी। आज मंच पर बैठे लोग केवल 'लाला' हैं, जो स्वार्थ और सत्ता के बाजार में व्यापारी बने हैं। रावण दहन का दृश्य शाम का समय... ऐतिहासिक लाल किले का भव्य



प्रांगण। हजारों दर्शकों का समुद्र उमड़ा है। बच्चे गुब्बारे लिए, महिलाएँ और युवतियाँ संगीत पर नृत्य कर रही हैं, और युवा हर क्षण को मोबाइल में कैद कर रहे हैं। मंच पर राम, लक्ष्मण और हनुमान बने कलाकार सुसज्जित खड़े हैं। सामने ७०-८० फुट ऊँचा रावण,मेघनाद और कुम्भकर्ण के पुतले आसमान छू रहे हैं। पटाखों से सजाया गया रावण अपने अंतिम क्षण का प्रतीक्षा कर रहा है—जब 'राम' अपने धनुष से अग्निबाण छोड़ेगे।ज्यों ही अग्निबाण निकलता है, आतिशबाजी की गड़गड़ाहट होती है। रावण की मूँछें जलने लगती हैं, उसका पेट धमाके से फटता है, और पूरा पुतला धधक उठता है। भीड़ तालियों से गूँज जाती है—जय श्री राम! जय श्री राम!' लेकिन इस उत्सव के बीच एक गहरा क्षोभ जन्म लेता है। अग्निबाण छोड़ने वाले हाथ किसी मर्यादा-पुरुषोत्तम के नहीं, बल्कि स्वयं और भ्रष्टाचार में लथपथ सफेदपोशों के होते हैं। रावण जल रहा है,

लेकिन असली रावण—भ्रष्टाचार, महँगाई, राजनीति का नाटक और सांस्कृतिक प्रदूषण—ठीक मंच पर मुस्करा रहा है। **रावण दहन के बाद : अव्यवस्था –** रावण का पुतला धधक कर राख हो चुका है।भीड़ तितर-बितर होने लगती है।जहाँ कुछ देर पहले 'मर्यादा' और 'धर्म' का जयघोष था, वहाँ अब: कचरे के ढेर—प्लास्टिक की बोतलें, गुटखा-पैकेट, डिस्पोजल प्लेटें हर तरफ बिखरी पड़ी हैं। ट्रैफिक जाम—सैकड़ों गाड़ियाँ, हॉर्न की कानफोड़ आवाज़ें, बच्चों की चीखें, और लोगों की झुंझलाहट। सरकारी महकमें, पुलिस और सुरक्षाकर्मों— वीआईपी वाहनों की निकालने में व्यस्त, .आम जनता की परेशानी से बेखबर। यह दृश्य अन्दर तक झकझोर देता है। क्या यही बुराई का अर्च्छाई की विसृज है? या यह केवल 'तमाशा' है, जहाँ दिखावे की आग जलती है, और असल जीवन







## आयुर्वेद से भगाएं ऑस्टियोआर्थराइटिस

इस हालत में किसी भी गतिविधि के बाद या आराम की लंबी अवधि के बाद जोड़ों का लचीलापन कम हो जाता है और वो सख्त हो जाते हैं और दर्ददायक बनते हैं। ऑस्टियोआर्थराइटिस के लिए एलोपैथिक उपचार के अलावा, कुछ आयुर्वेदिक इलाज भी उपलब्ध हैं। आयुर्वेद कहता है कि शरीर में तीन जीव-ऊर्जा या दोष होते हैं, जो हमारे शरीर के विभिन्न कार्यों को नियंत्रित करते हैं। वात, कफ और पित्त यह उनके नाम हैं। जब एक व्यक्ति किसी भी प्रकार की बीमारी से ग्रस्त होता है, तब यह इन दोषों में असंतुलन की वजह से होता है।

ऑस्टियोआर्थराइटिस वात दोष में एक असंतुलन के कारण होता है और इसलिए ऑस्टियोआर्थराइटिस के लिए आयुर्वेदिक इलाज में इस दोष को संतुलित करने पर ध्यान केंद्रित किया जाता है, जिससे व्यक्ति को दर्द से राहत मिलने में आसानी होती है।

### ये हैं जड़ीबूटी

- **गुग्गुलू** : ऊतकों को मजबूत बनाता है।
- **त्रिफला** : विषैले तत्वों को शरीर से साफ करता।
- **अश्वगंधा** : शरीर और मन को आराम और तंत्रिका तंत्र को उत्तेजना देना।
- **कैस्टर** (एंजडी) : इस

आयुर्वेद में ऑस्टियोआर्थराइटिस को **संधिवात** के रूप में जाना जाता है, जो जोड़ों का विकार है। इसका मतलब है कि हमारे शरीर के निचले हिस्से की हड्डियों को सपोर्ट देने वाले सुरक्षात्मक कार्टिलेज और कोमल ऊतकों का किसी कारणवश टूटना शुरू होना है।

तेल को दर्द होने वाले क्षेत्र में लगाने के साथ ही इसका सेवन भी लिया जा सकता है, क्योंकि यह एक प्रभावी औषधि है।

- **बाला** : शरीर में रक्त परिसंचरण को बढ़ाने के लिए, दर्द को कम करने के लिए, नसों को ठीक करता है एवं शरीर में ऊतकों का विकास होता है।
- **शालाकी** : अपने सूजन विरोधी गुणों के लिए और शरीर की हड्डियों के करीब के ऊतकों की मरम्मत करने में सक्षम होने के गुण के लिए उपयोगी है।




## एम्ब्लायोपिया स्थाई रूप से धुंधली हो सकती है दृष्टि

जिन बच्चों की आंखों की अश्रु नलिकाएं बचपन से ही अवरुद्ध होती हैं। उनकी दृष्टि धुंधली हो सकती है। यदि जन्म के बाद शुरुआती छह से 10 साल के अंदर इसका इलाज न कराया जाए तो दृष्टि स्थाई रूप से धुंधली हो सकती है। इस बीमारी को एम्ब्लायोपिया या लेजी आई कहते हैं।

तीन साल से कम उम्र के ऐसे बच्चे जिनमें अश्रुनलिकाएं (नैसोलेक्रिमल डक्ट ऑब्स्ट्रक्शन-एनएलडीओ) अवरुद्ध होती हैं। उनमें एम्ब्लायोपिया बीमारी होने का खतरा बढ़ जाता है। इनमें से छह प्रतिशत मरीज ऐसे होते हैं, जिनमें जन्म से ही यह परेशानी होती है।

**रखें सावधानी**  
पेंसिलवेनिया के लेनकास्टर के फैमेली आई ग्रुप के अध्ययनकर्ता नोएल एस. मैटा व डेविड आई. सिलबर्ट का कहना है कि अध्ययन में शामिल 375 बच्चों में से 22 प्रतिशत बच्चों में एम्ब्लायोपिया के खतरे के कारक थे। सामान्य आबादी में इस बीमारी की आठ गुना की दर से वृद्धि हो रही है।

**जन्मजात बीमारी**  
मैटा का कहना है, हमने एनएलडीओ की जन्मजात परेशानी वाले सभी बच्चों की जांच की बात कही। हमने सावधानीपूर्वक उनमें एम्ब्लायोपिया के खतरे के कारकों की मौजूदगी का अध्ययन किया।



# रोजाना खाएं अदरक मिलेंगे अनगिनत फायदे

अदरक एक भारतीय मसाला है जो हर घर में रोजाना इस्तेमाल होता है। अदरक में प्रोटीन, कार्बोहाइड्रेट्स, आयरन, कैल्शियम जैसे पोषक तत्व पाए जाते हैं, जो हमारे शरीर को स्वस्थ रखने का काम करते हैं। अदरक खाने से कई फायदे होते हैं। आज हम उन्हीं फायदों के बारे में बताएंगे। चलिए जानते है एक टुकड़ा अदरक रोजाना खाने से शरीर को किस प्रकार फायदा मिलता है।

### जी मिचलाना

जी मिचलना और उल्टी की समस्या को रोकने के लिए अदरक औषधि की तरह का काम करता है। 1 चम्मच अदरक के जूस में 1 चम्मच नींबू का रस मिलाएं। इसको हर दो घंटे बाद पीएं। जल्द ही राहत मिलेगी।

### गठिया दर्द में राहत

अदरक में एंटी-इन्फ्लेमेट्री प्रॉपर्टीज होती है जो जोड़ों के दर्द को खत्म करने में सहायक है। अदरक को खाने से या इसका लेप लगाने से भी दर्द खत्म होता है। इसका लेप बनाने के लिए अदरक को अच्छे से पीस लें। उसमें हल्दी मिला लें। इस पेस्ट को दिन में दो बार लगाएं। कुछ ही दिनों में फर्क दिखाई देने लगेगा।

### मासिक धर्म में फायदेमंद

कुछ महिलाओं को मासिक धर्म के दौरान बहुत दर्द होती है। ऐसे में अदरक की चाय काफी फायदा पहुंचाती है। इसलिए दिन में 2 बार अदरक की चाय पीएं। इससे दर्द कम होगा।

### सर्दी- जुकाम और फ्लू

सर्दी-जुकाम और फ्लू जैसी समस्या से बचने के लिए नियमित रूप से अदरक का सेवन करें। यह शरीर को गर्म रखता है जिससे पसीना अधिक आता है और शरीर गर्म बना रहता है।

**अदरक में प्रोटीन, कार्बोहाइड्रेट्स, आयरन, कैल्शियम जैसे पोषक तत्व पाए जाते हैं, जो हमारे शरीर को स्वस्थ रखने का काम करते हैं। अदरक खाने से कई फायदे होते हैं।**

### माइग्रेन का इलाज

जिन लोगों को माइग्रेन की समस्या है उनके लिए अदरक रामबाण है। जब भी माइग्रेन का अटैक आए, तब अदरक की चाय बना कर पीएं। इसको पीने से माइग्रेन में होने वाले दर्द और उल्टी से काफी हद तक राहत मिलेगी।

### दिल को रखता है स्वस्थ

अदरक कोलेस्ट्रॉल लेवल को कम करने, ब्लड प्रेशर को ठीक रखने, खून को जमने से रोकने का काम करता है। इससे दिल संबंधित बीमारियां भी नहीं होती है। इसलिए अपनी डाइट में अदरक को शामिल करें।

### पाचन तंत्र मजबूत

अदरक पेट फूलने, कब्ज, गैस, एसिडिटी जैसी समस्याओं को ठीक रखने में भी सहायक है। जिन लोगों को पेट से संबंधित समस्याएं रहती है वह रोजान सुबह खाली पेट अदरक का सेवन करें।

### मोर्निंग सिकनेस

मोर्निंग सिकनेस की समस्या अधिकतर गर्भवती महिलाओं को होती है। रोजाना सुबह अदरक के 1 टुकड़े को चबा कर खाएं। कुछ दिनों तक अदरक खाने से मोर्निंग सिकनेस को समस्या दूर हो जाएगी।

### ऊर्जा करें प्रदान

अदरक खाने से शरीर गर्म तो रहता ही है साथ ही उसे एनर्जी भी मिलती है। रोजाना सुबह अदरक वाली चाय पीने से शरीर में चुरस्ती- फुर्ती बनी रहेगी।

# अनुलोम विलोम से स्वच्छ व निरोग रहती हैं नाड़ियां

यदि नाक के बाएं छिद्र से सांस खींचते हैं, तो नाक के दाहिने छिद्र से सांस को बाहर निकालते हैं। अनुलोम-विलोम प्राणायाम को कुछ योगीगण ‘नाड़ी शोधक प्राणायाम’ भी कहते हैं। उनके अनुसार इसके नियमित अभ्यास से शरीर की समस्त नाड़ियों का शोधन होता है यानी वे स्वच्छ व निरोग बनी रहती हैं। इस प्राणायाम के अभ्यासी को वृद्धावस्था में भी गठिया, जोड़ों का दर्द व सूजन आदि शिकायतें नहीं होतीं।

### प्राणायाम की विधि

- अपनी सुविधानुसार पद्मासन, सिद्धासन, स्वस्तिकासन अथवा सुखासन में बैठ जाएं। दाहिने हाथ के अंगूठे से नासिका के दाएं

छिद्र को बंद कर लें और नासिका के बाएं छिद्र से 4 तक की गिनती में सांस को भरे और फिर बायीं नासिका को अंगूठे के बाल वाली दो अंगुलियों से बंद कर दें। तत्पश्चात दाहिनी नासिका से अंगूठे को हटा दें और दायीं नासिका से सांस को बाहर निकालें।  
 ► अब दायीं नासिका से ही सांस को 4 की गिनती तक भरे और दायीं नाक को बंद करके बायीं नासिका खोलकर सांस को 8 की गिनती में बाहर निकालें।  
 ► इस प्राणायाम को 5 से 15 मिनट तक कर सकते हैं।

### लाभ

- फेफड़े शक्तिशाली होते हैं।
- सर्दी, जुकाम व दमा की शिकायतों से काफी हद तक बचाव होता है।
- हृदय बलवान होता है। इससे हार्ट अटैक नहीं होता।



# रात के समय कार्बोहाइड्रेड चीजें खाने से बचें

शाम के पांच बजे के बाद कार्बोहाइड्रेट लेना चाहिए या नहीं? यदि वजन पर नियंत्रण रखना चाहते हैं तो पांच नहीं सात बजे के बाद ऐसी चीजें खाने से बचें, जिनमें कार्बोहाइड्रेड होता है। रात के समय हमेशा ऐसी चीजें ही खाएं, जो आसानी से पच जाएं।

► केला और सेब लौह तत्वों से भरपूर हैं। इसलिए वह कटने के बाद भूरे हो जाते हैं। यह गलतफहमी है। भूरा होने की वजह आयरन नहीं पंजाइम हैं। रंग गहराने के पीछे फलों में मौजूद फिनीलिक कंपाउंड का ऑक्सीडेशन है, ये कंपाउंड हवा में तैरती ऑक्सीजन के संपर्क में आने से रंग बदलते हैं।

### लो फैट का दूध लें

- दूध और उससे बने उत्पाद बचपन बीत जाने के बाद उपयोगी नहीं। दूध और दूध से बने उत्पादों में केवल प्रोटीन ही नहीं आवश्यक एमिनो एसिड, फैटी एसिड तथा कैल्शियम के साथ विटामिन ए, डी तथा मैग्नीशियम, फास्फोरस व पोटेशियम भी होता है। दूध अवशय लें भले ही वह लो फैट हो।
- खाने में डालें गए नमक से ज्यादा नुकसानदेह है, ऊपर से नमक डालना? नमक तैयार खाने में पहले से डाला गया हो या ऊपर से मिलाया गया, उसमें मौजूद सोडियम एक समान होता है।
- आयरन का बेहतर स्रोत होने के कारण पालक ही

रक्त की कमी से बचाता है। बहुत सी पतेदार सब्जियों में भरपूर आयरन होता है जैसे, बॉक्ली में 40 मि.ग्रा., चोलाई- 20 मि.ग्रा., सरसों में 16-3 मि.ग्रा., गाजर की पत्तियों में 18 मि.ग्रा. आयरन होता है, जबकि पालक में 1.1 मि.ग्रा. होता है।  
 ► सूजी अनाज नहीं है? सूजी मैदा का दानेदार रूप है। इसमें पोषक तत्वों की मात्रा पॉलिश चावल और मैदे के समान होती है।

### एक अंडा ही रोज खाएं

- शुगर फ्री उत्पाद हेल्दी होते हैं। आमतौर पर लोग अकसर शुगर फ्री उत्पादों को लो कैलोरी मान डायबिटीज और वजन नियंत्रण के लिए उपयोगी समझते हैं, परंतु ये शुगर फ्री उत्पाद अनेक अनदेखे शुगर स्रोतों से युक्त होते हैं। इनका अधिक सेवन स्वास्थ्य पर विपरीत प्रभाव डालता है।
- अंडों में कोलेस्ट्रॉल अधिक होता है, इसलिए इसे नहीं खाना चाहिए। एक अंडे में 215 मि.ग्रा. कोलेस्ट्रॉल होता है, अकेले एक अंडे की जर्दी में 300 मि.ग्रा. कोलेस्ट्रॉल होता है, लेकिन अंडे में अन्य पीप्टिक तत्वों की बहुलता है। हाल ही में हर्ब रिसर्च से पता चला कि जो लोग एक अंडा प्रतिदिन खाते हैं, उन्हें अंडा न खाने वालों की तुलना में हृदय रोग का खतरा कम होता है।
- उपवास रखने से शरीर के टॉक्सिन बाहर

निकलते हैं। उपवास संतुलित भोजन और अधिक कैलोरीज पर नियंत्रण रखता है, लेकिन इस दौरान रिच डाइट, फल, जूस, अधिक मेवे आदि लेने से इसका उलटा भी हो सकता है।

### चीनी ज्यादा न खाएं

- चीनी खाने से डायबिटीज होती है। यह सोच कर चीनी न खाने पर डायबिटीज नहीं होगी, गलत है। स्टार्च, फैट, प्रोटीन और चीनी जैसे अधिक कैलोरी वाले खाद्य शरीर में इंसुलिन की मात्रा बढ़ाकर डायबिटीज को जन्म देते हैं। जब शरीर कार्बोहाइड्रेट को पचाने में अक्षम हो, तभी डायबिटीज होती है।
- शहद जैसे प्राकृतिक पदार्थ शुगर का विकल्प हैं। बहुत से लोग सोचते हैं कि ये शुगर फ्री तथा कम कैलोरी वाले प्राकृतिक स्रोत हैं तथा इन्हें रिफाइन भी नहीं किया जाता, इसलिए ये नुकसानदेह नहीं। लेकिन 1 चम्मच शहद में 65 कैलोरी तथा एक चम्मच शुगर में 46 कैलोरी होती है। ग्लाइसिमिक इंडेक्स भी शहद में 87 तथा शुगर में 59 होता है।
- बिना नमक का खाना तेजी से वजन कम करता है। याद रखें कि पहले तो सोडियम के न रहने पर पानी कम होता है न कि फैट। नर्वस सिस्टम सही ढंग से काम करे, इसके लिए भी सोडियम जरूरी होता है। इसका लेवल डिप्रेशन, स्वभाव परिवर्तन

**स्वास्थ्य सही है तो शरीर सही है। शरीर सही है तो मन सही है। इसलिए अपने स्वास्थ्य पर ज्यादा ध्यान देना चाहिए। हम आपको बताते हैं, हेल्थ के क्या लेना चाहिए और क्या नहीं।**

और कमजोरी का कारण होता है।  
 ► शुगर मूड को प्रभावित करती है। इसानी दिमाग ऊर्जा के लिए पूरे तौर पर ब्लड शुगर (ग्लूकोज) पर निर्भर रहता है। इसकी कमी से हाइपोग्लोमिया का दौरा तथा कमजोरी, डिप्रेशन, दिमागी गड़बड़ियां हो सकती हैं।

### केला-दूध फायदेमंद

- रात में मेटाबॉलिज्म सिस्टम धीमा होता है। इसलिए भारी नाश्ता करना चाहिए। सुबह का नाश्ता दिन भर की ऊर्जा के लिए बेहद जरूरी है, लेकिन इसके लिए भारी की जरूरत नहीं। आप केले या दूध से भी काम चला सकती हैं।
- मछली खाने के बाद दूध नहीं पीना चाहिए। ऐसा हमेशा नहीं होता। लेकिन कुछ स्थितियों में इसे मान लेना बेहतर होता है।
- बिना शुगर के फलों के जूस प्राकृतिक व शुगर फ्री होते हैं। ये लो कैलोरी जरूर होते हैं, लेकिन इसमें फ्रूक्टोस होने के कारण शुगर फ्री नहीं होते।



# भारतीय अंडर-19 टीम ने ऑस्ट्रेलिया को हराकर रचा इतिहास

**ब्रिसबेन (एजेंसी)**। भारतीय अंडर-19 टीम ने ऑस्ट्रेलिया को उसके घर में करारी शिकस्त देकर अपनी ताकत का लोहा मनवाया है। ब्रिसबेन में खेले गए दो मैचों की युथ टेस्ट सीरीज के पहले मुकाबले में भारत ने पारी और 58 रन से धमाकेदार जीत दर्ज की। इस जीत के साथ भारत ने सीरीज में 1-0 की बढ़त बना ली है। वनडे सीरीज में कंगारूओं का सूपड़ा साफ करने के बाद टेस्ट सीरीज की शुरुआत भी भारतीय युवा खिलाड़ियों ने शानदार अंदाज में की। टॉस जीतकर पहले बल्लेबाजी करने उतरी ऑस्ट्रेलियाई टीम पहली पारी में भारतीय गेंदबाजों के सामने टिक नहीं सकी और महज 243 रन पर सिमट गई। दीपेश देववर्धन ने

कहर बरपाते हुए 5 विकेट अपने नाम किए जबकि किशन कुमार ने 3 बल्लेबाजों को चलाता किया। इसके बाद भारतीय बल्लेबाजों ने मैच को पूरी तरह अपने कब्जे में कर लिया। वैभव सूर्यवंशी ने तूफानी अंदाज में शतक ठोकते हुए सभी का ध्यान खींच लिया। उन्होंने सिर्फ 86 गेंदों में 9 चौके और 8 छकों की मदद से सेंचुरी पूरी की और 131 की स्ट्राइक रेट से रन बनाते हुए 131 रनों की लाजवाब पारी खेली। उनके साथ वेदांत त्रिवेदी ने भी जिम्मेदारी दिखाते हुए 140 रनों की पारी खेली। दोनों की बल्लेबाजी के दम पर भारत ने पहली पारी में 428 रन बनाकर विशाल स्कोर खड़ा कर लिया।

पहली पारी के आधार पर भारत को 185 रन की बढ़त मिली और दबाव में आई मेजबान टीम दूसरी पारी में पूरी तरह बिखर गई। ऑस्ट्रेलियाई बल्लेबाज 127 रन ही जोड़ पाए और भारतीय गेंदबाजों ने एक बार फिर अपना जलवा दिखाया। दीपेश ने दूसरी पारी में भी 16 रन देकर 3 विकेट झटकें और मैच में कुल 8 विकेट अपने नाम किए। किशन कुमार ने भी 2 विकेट लेकर शानदार प्रदर्शन किया। इस तरह भारतीय अंडर-19 टीम ने मेजबान को हर पहलू में मात देकर सीरीज में बढ़त बना ली और एक बार फिर यह साबित किया कि भारतीय क्रिकेट का भविष्य सुरक्षित हाथों में है।



# अपोलो टायर्स के साथ नई जर्सी में उतरी टीम इंडिया



**नई दिल्ली (एजेंसी)**। भारतीय क्रिकेट में आज से एक नए दौर की शुरुआत हो गई है। वेस्टइंडीज के खिलाफ दो मैचों की टेस्ट सीरीज का पहला मुकाबला अहमदाबाद में खेला जा रहा है, जहां टीम इंडिया नई जर्सी में नजर आए। इस जर्सी पर अब अपोलो टायर्स का लोگو चमक रहा है। भारतीय क्रिकेट बोर्ड ने अपोलो टायर्स के साथ 579 करोड़ की डील की है, जो मार्च 2028 तक जारी रहेगी। इस डील के तहत अगले ढाई साल तक टीम इंडिया की जर्सी पर अपोलो टायर्स स्पॉन्सर रहेगा। यह बदलाव ड्रैम-11 के बीच में स्पॉन्सरशिप छोड़ने के बाद हुआ है, क्योंकि देश में फेटेसी बेटिंग एप पर प्रतिबंध लगा दिया गया था।

वहीं मैच की बात करें तो शुरुआत में वेस्टइंडीज के कप्तान रोइटन चेज ने टॉस जीतकर पहले बल्लेबाजी का फैसला किया। भारतीय कप्तान शुभमन गिल ने बताया कि टीम दो तेज गेंदबाज और तीन स्पिनरों के साथ मैदान पर उतरी है। खास बात यह रही

कि नीतीश कुमार रेड्डी की टेस्ट टीम में वापसी हुई है। वहीं, वेस्टइंडीज की टीम दो स्पिनर और दो तेज गेंदबाजों के कॉम्बिनेशन के साथ खेल रही है। यह मुकाबला भारतीय क्रिकेट के लिहाज से ऐतिहासिक भी है। यह पहला टेस्ट है जो रविचंद्रन अश्विन, विराट कोहली और रोहित शर्मा जैसे दिग्गजों के संन्यास के बाद घरेलू मैदान पर खेला जा रहा है। पिछली बार भारत ने इन खिलाड़ियों के बिना नवंबर में घरेलू सीरीज में हिस्सा लिया था। अहमदाबाद का यह टेस्ट इसलिए भी अहम माना जा रहा है क्योंकि इसे भारतीय क्रिकेट के नए युग की शुरुआत के तौर पर देखा जा रहा है, जहां नई कप्तानी, नई जर्सी और नई सोच के साथ टीम आगे बढ़ रही है। अब क्रिकेट प्रेमियों की जिम्मेाई इस बात पर टिकी है कि युवा खिलाड़ियों से सजी टीम इंडिया कैसी शुरुआत करती है और क्या वेस्टइंडीज के खिलाफ जीत के साथ इस नए युग का आगाज धमाकेदार ढंग से होता है।

# आरसीबी को खरीद सकती है पूनावाला की डियाजियो



नई दिल्ली । इंडियन प्रीमियर लीग (आईपीएल) सत्र 2025 की बिजेटा रॉयल चैलेंजर्स बंगलुरु (आरसीबी) का मालिकाना अधिकार बदल सकता है। अगले सत्र से पहले आरसीबी टीम रॉयल चैलेंजर्स बंगलुरु यानी आरसीबी को डियाजियो पीएलसी खरीद सकती है । डियाजियो सीरीज इंस्टीट्यूट के सीईओ अदार पूनावाला के समूह से जुड़ी है । आधिकारिक तौर पर अभी इस बारे में हालांकि किसी की भी ओर से कोई बयान नहीं आया है । अभी ये भी पक्का नहीं है कि डियाजियो पीएलसी आरसीबी में अपनी पूरी हिस्सेदारी बेचने पर विचार कर रही है या नहीं । डियाजियो पीएलसी मूल रूप से यूनाइटेड इन्फ्रस्ट्रिक्ट्स की कंपनी है । एक रिपोर्ट के अनुसार आरसीबी को खरीदने के लिए अन्य इच्छुक पक्षों के अलावा पूनावाला सबसे अधिक उत्साहित हैं । आरसीबी का मूल्यांकन लगभग 2 बिलियन डॉलर में करने की उम्मीद कर रही है । यहां तक ??कि व्यावसायिक मूल्य के मामले में भी, आरसीबी इस वर्ष शीर्ष स्थान पर थी । इससे पहले फरवरी में टोरेंट समूह ने अपनी होल्डिंग कंपनी टोरेंट इन्वेस्टमेंट्स के जरिये निजी इंडिटी फर्म सीबीसी कैपिटल पार्टनर्स से गुजरात टाइटन्स (जीटी) में 67 फीसदी हिस्सेदारी खरीदी थी । इस सौदे का मूल्य लगभग 5,000 करोड़ रुपये था, जिसमें जीटी का मूल्यांकन लगभग 7,453 करोड़ रुपये था । हालांकि, आरसीबी कीमत साढ़े 17 हजार करोड़ के आसपास है । इस तरह यह आईपीएल का अब तक का सबसे बड़ा सौदा हो सकता है ।

# जोमेटो डिलीवरी बॉय से विश्व चैंपियन तक: संदीप सरंगर ने भारत को दिलाया स्वर्ण, रिकू-सुंदर ने दी प्रेरणा

**नई दिल्ली (एजेंसी)**। नई दिल्ली के जवाहरलाल नेहरू स्टेडियम में चल रही विश्व पैरा एथलेटिक्स चैंपियनशिप 2025 में मंगलवार का दिन भारत के लिए एक और ऐतिहासिक रहा। महाराष्ट्र के संदीप संजय सरंगर ने भाला फेंक कर ४44 वर्ग मीटर तक जीतकर तिरंगा लहराया और देश को गर्व महसूस कराया।

#### रिकू और सुंदर से मिली प्रेरणा

सोमवार को ही रिकू और सुंदर सिंह गुर्जर ने ४46 वर्ग में स्वर्ण और रजर तपद जीते थे। सरंगर ने कहा कि उस ऐतिहासिक पल को देखकर उन्हें भी आत्मविश्वास और प्रेरणा मिली। उन्होंने मुस्कुराते हुए कहा, 'मैं कल यहां माहौल के समझने आया था। बीडू, प्रोसाहन और जोश-सबने मुझे ताकत दी। और आज उसी ने मुझे जीत दिलाई।'

#### बारिश, ठंड और दबाव... फिर भी स्वर्ण

दिल्ली की दोपहर में अचानक हुई भारी बारिश और गिरी हुई तापमान ने एथलीटों को चुनौती दी। लेकिन सरंगर ने इसे पार करते हुए अपने पांचवें प्रयास में 62.82 मीटर का शानदार थ्रो फेंका। हालांकि वे पहले ही 62.68 मीटर के थ्रो से बढ़त बना चुके थे, लेकिन उनका बेस्ट थ्रो दर्शकों के लिए जश्न का कारण बन गया। राजस्थान के संदीप चौधरी ने भी कड़ी टक्कर दी और 62.67 मीटर तक पहुंच गए, लेकिन सरंगर ने उन्हें पछड़ते हुए स्वर्ण पर कब्जा किया।

#### ‘गर्म मौसम में और बेहतर करता’

SAI सोनीपत में प्रशिक्षण लेने वाले और ज़ह्रक़ कोर एथलीट सरंगर ने माना कि मौसम ने उनके प्रदर्शन को थोड़ा प्रभावित किया।

उन्होंने कहा, 'बारिश और ठंडे मौसम ने मुझे मुश्किल दी। गर्म मौसम में मैं और भी अच्छ कर सकता था। फिर भी, अपने देश के लिए पदक जीतना शानदार एहसास है।'

#### डिलीवरी बॉय से वैपियन तक का सफर

आज जिस एथलीट को पूरा भारत सलाम कर रहा है, कभी वही सरार पुणे में जोमेटो डिलीवरी बॉय का काम किया करते थे। परिवार या दोस्त स्टेडियम में मौजूद नहीं थे, फिर भी उन्होंने अकेले दम पर स्वर्ण झटक लिया। उन्होंने भावुक होकर कहा, 'स्टैंड में मेरा कोई नहीं था, लेकिन मैंने खुद को और देश को प्रेरणा मानकर खेला। पदक जीतकर सपने पूरे हुए हैं।'

#### भारत का तीसरा स्वर्ण, सफर जारी

सरंगर का यह पदक भारत का इस

# दक्षिण अफ्रीका की नजर पहली विश्व कप ट्रॉफी पर, इंग्लैंड शुरुआती लय हासिल करने की कोशिश में



**गुवाहाटी (एजेंसी)**। दक्षिण अफ्रीका की महिला क्रिकेट टीम शुक्रवार को यहां इंग्लैंड के खिलाफ महिला वनडे विश्व कप अभियान की शुरुआत करेगी तो उसकी कोशिश पिछले कुछ वर्षों की प्रभावशाली प्रदर्शन को जारी रखने के साथ खिताब के सपने को साकार करने के लिए अच्छी शुरुआत करने की होगी। दक्षिण अफ्रीका ने पिछले दो वनडे विश्व कप में सेमीफाइनल तक का सफर तय किया है और हाल के दोनों टी20 विश्व कप में उपविजेता रही है।

दक्षिण अफ्रीका की टीम पिछले कुछ महीनों में इंग्लैंड, ऑस्ट्रेलिया, श्रीलंका, वेस्टइंडीज और पाकिस्तान जैसे देशों को हराने के आत्मविश्वास से लबरेज होकर इस विश्व कप उतर रही है। टीम की बल्लेबाजी की कमान शानदार लय में चल रही लीए वोलवार्ट और ताजजिमिन ब्रिट्स संभालेंगी जबकि दिग्गज मारिजन कप गेंद और बल्ले दोनों से असरदार रही हैं। अनुभवी सूने लुस, क्लो ट्रायन और युवा खिलाड़ी नाडीन डे क्लाक और नंदुसिसो शांगेसे टीम में मजबूत विकल्प पेश करते हैं।

टीम की वोलवार्ट और ब्रिट्स की सलामी जोड़ी पर जरूरत से ज्यादा निर्भरता चिंता का विषय हो सकती है। भारत और कोलंबो की परिस्थितियां स्पिन गेंदबाजों के मुफीद होंगी, लेकिन दक्षिण अफ्रीका के लिए यह एक कमजोर कड़ी मानी जा रही है। नॉनकुलेको म्लाबा स्पिन आक्रमण की अगुआई करेंगी और उन पर बड़ी जिम्मेदारी होगी। लुस, ट्रायन और शांगेसे में शानदार खिलाड़ी है लेकिन उनके प्रदर्शन में निरंतरता की कमी दिखी है।

इंग्लैंड की टीम इस समय बदलाव के दौर से गुजर रही है और उनका हालिया

प्रदर्शन भी मजबूत नहीं रहा है। भारत के खिलाफ घरेलू श्रृंखला में 1-2 की हार ने उनकी कई कमजोरियों को उजागर किया। इस श्रृंखला में टीम की गेंदबाजी असरहीन दिखी और बल्लेबाजी पूरी तरह नेट सिवर-बंट पर निर्भर रही। टीम दबाव में बिकरती दिखी ऐसे उसकी कोशिश टूर्नामेंट की शुरुआत से ही लय पकड़ने की होगी। हींदर नाइट और डेनी वायट-हॉज की वापसी से बल्लेबाजी क्रम में स्थिरता आई है जबकि एमी जोन्स, टैमी ब्रूमोट, और सोफिया डंकली जैसी बल्लेबाजों को भारतीय पिचें रास आती है। इंग्लैंड का सबसे बड़ा हथियार है उसकी स्पिन गेंदबाजी है। विश्व नंबर एक सोफी एक्लेस्टोन, सारा ग्लेन, चार्ली डैन, और शानदार लय में चल रही लिंग्सी स्मिथ की चौकड़ी टीम को खतरनाक बनाती है। लॉरेन बेल, लॉरेन फाइलर, और एम एम अरलॉट तेज गेंदबाजी में मोर्चा संभालेंगी।

#### टीमें

**इंग्लैंड** -नेट सिवर-बंट (कप्तान), एम अरलॉट, टैमी ब्रूयमोट, लॉरेन बेल, एलिस केर्पी, चार्ली डैन, सोफिया डंकले, सोफी एक्लेस्टोन, लॉरेन फाइलर, सारा ग्लेन, एमी जोन्स, हीथर नाइट, एम्मा लैब, लिन्से स्मिथ, डैनी व्वाट-हॉज।

**दक्षिण अफ्रीका** -लौरा वोलवार्ट (कप्तान), अयावांगा खाका, क्लो ट्रायन, नादिन डी कर्क, मारिजन कप, ताजजिमिन ब्रिट्स, सिनालो जाप्ता, नॉनकुलुलेको म्लाबा, एनेरी डर्कसन, एनेके बांश, मसाबाता क्लास, सूने लुस, काराबो मेसो, तुमी सेखुबुने, नोदुमिसो शांगेसे।

# ईवा लिस को हराकर कोको गाफ चीन ओपन के सेमीफाइनल में पहुंची



बीजिंग। गत वैपियन कोको गाफ ने बुधस्थतिवार को ईवा लिस को 6-3, 6-4 से हराकर लगातार तीसरे साल चीन ओपन के सेमीफाइनल में प्रवेश किया । अमेरिका की दूसरी वरीयाता प्राप्त खिलाड़ी को बीजिंग में अपनी सर्विस पर परेजानी हुई और उन्होंने ब्रेक-पॉइंट के सात मौके गंवाए । लेकिन अपने करियर का पहला डब्ल्यूटीए खिताब जीतने की कोशिश कर रही जर्मनी की खिलाड़ी लिस उनमें से केवल तीन को ही भुना पाई । लिस को फेंच ओपन वैपियन के खिलाफ पांच बार अपनी सर्विस गंवाना भारी पड़ा । गाफ के सामने सेमीफाइनल में अमाड़ा अनिसमोवा या विश्व रैंकिंग में छठे स्थान पर काबिज जैसमिन पाओलीनी की चुनौती होगी ।

# अश्विन आईएलटी20 नीलामी में अनसोल्ड, अब बीबीएल में सिडनी थंडर से जुड़ेंगे

नई दिल्ली । इंटरनेशनल लीग टी20 (आईएलटी20) से एक खबर क्रिकेट प्रेमियों के लिए चौंकाने वाली आ रही है । इस लीग की नीलामी में भारत के अनुभवी स्पिनर रविचंद्रन अश्विन को कोई खरीदार नहीं मिला । अंतरराष्ट्रीय क्रिकेट में भारत के लिए दूसरे सबसे ज्यादा विकेट लेने वाले अश्विन ने अपनी बेस प्राइस 1,20,000 अमेरिकी डॉलर रखी थी, लेकिन उन्हें नीलामी में कोई बोली नहीं लगी और वे अनसोल्ड रह गए । यह खबर जरूर भारतीय क्रिकेट प्रेमियों के लिए चौंकाने वाली रही, क्योंकि उन्हें



आईएलटी20 के चौथे एडिशन के प्रमुख आकर्षणों में से एक माना जा रहा था । न्यूजीलैंड के पूर्व तेज गेंदबाज साइमन डूल ने इस मामले पर टिप्पणी करते हुए कहा कि 39 साल के अश्विन ने आखिरी समय में नीलामी से अपना नाम वापस ले लिया । यही मुख्य कारण था कि उनके लिए किसी ने बोली नहीं लगाई । डूल ने कहा कि यदि अश्विन उपलब्ध होते, तो कई टीमें उनके लिए बोली लगाती । उन्होंने अश्विन की आलोचना करते हुए कहा कि महान स्पिनर ने स्थिति को सही से नहीं समझा । डूल ने यूटयूब पर कहा, ' अगर उन्होंने खुद को बाहर कर लिया, तो उन्होंने नीलामी की परिस्थितियों को समझने में गलती की । उनके लिए बोली लगती और टीवी व्युअरशिप में भी खासकर भारत में बढ़ोतरी होती ।' अश्विन ने अभी तक आईएलटी20 नीलामी में अपने अनसोल्ड रहने या नाम वापस लेने पर कोई आधिकारिक बयान नहीं दिया है । अगरस 2025 में उन्होंने आईपीएल से संन्यास लेते हुए कहा था कि अब वे वैश्विक ३20 लीगों में खेलना चाहते हैं । इस बीच, अश्विन ने बिग बैश लीग (बीबीएल) के अगले एडिशन के लिए ऑस्ट्रेलिया की टीमा सिडनी थंडर के साथ साइन किया है । थंडर ने घोषणा की कि अश्विन जनवरी 2026 में टीम में शामिल होंगे । अश्विन ने इस बारे में कहा कि थंडर ने उनकी भूमिका को लेकर स्पष्टता दी और उन्होंने नेतृत्व टीम के साथ अपनी भूमिका पर उरी तरह सहमति जताई । उन्होंने कहा, ' मुझे डेन वार्नर के खेल का तरीका पसंद है और जब आपका नेता आपकी मानसिकता को साझा करता है, तो प्रदर्शन बेहतर होता है । मैं थंडर नेशन के लिए प्रदर्शन करने का इंतजार नहीं कर सकता । '



कोई नहीं है टक्कर में?' पाकिस्तान टक्कर में नहीं हो सकता।' उन्होंने आगे कहा, ' अगर पाकिस्तान टीम को देखेंगे 1 या 2 मैच फिर नजर आएंगे। भारतीय टीम को देखेंगे तो टॉप 5 विकेट गिराने के बाद भी, जिस तरह से मैच जीता है, मैच विनर्स की संख्या नजर आती है। मुझे लगता है कि पाकिस्तान को अगर भारत को हराना है तो सांजिश रचनी पड़ेगी। भारत होने नहीं देगी।

# मुलर 35वां खिताब जीतकर जर्मनी के सबसे सफल खिलाड़ी बने

**बर्लिन (एजेंसी)**। वैक्कर व्हाइटकेप्स के स्ट्राइकर थॉमस मुलर ने कहा कि अपने करियर का 35वां खिताब जीतने के बाद से उनके फोन की घंटी बजती ही रही है, जिससे वह जर्मन फुटबॉल इतिहास के सबसे सफल खिलाड़ी बन गए हैं। दोस्तों, पूर्व साथियों और रिश्तेदारों ने 36 वर्षीय इस खिलाड़ी को बधाई देने के लिए फोन किए, जिन्होंने बायर्न म्यूनिख के अपने पूर्व साथी टोनी क्रूस (34 खिताब जीतने वाले) को पीछे छोड़ दिया। दोनों ने 2014 फीफा विश्व कप साथ मिलकर जीता था।

मुलर को सबसे हालिया उपलब्धि कैनेडियन चैंपियनशिप के साथ मिली, जब व्हाइटकेप्स ने फाइनल में वैक्कर एफसी को 4-2 से हराकर कानकाकाफ चैंपियंस लीग में जगह पक्की की। उन्होंने अपने करियर का 30वां गोल भी किया, जिसमें उन्होंने अपनी टीम के लिए दूसरा गोल पेनल्टी में बदला। इसके बाद, उन्होंने सुनहरे '300' से सजा एक



छोटा सा केक भेंट करके इस उपलब्धि का जश्न मनाया। 13 सितंबर को अपने जन्मदिन के कुछ ही हफ्ते बाद, मुलर ने मज़ाक में कहा कि अपने माता-पिता से मिलने के दौरान, 'मैंने उनसे कहा था, यह केच का दिन है, जन्मदिन का नहीं'।

अपने रिकॉर्ड जीत के बावजूद मुलर ने

कहा कि वह खुद को 'खिताब संग्रहकर्ता' नहीं मानते। 'तुलना करना बेमानी है। कुछ ने चैंपियंस लीग ज्य्याद बार जीती है, तो कुछ ने ज्य्यादा राष्ट्रीय खिताब।' उन्होंने क्रूस के छह चैंपियंस लीग खिताबों और उनके दो खिताबों का जिक्र करते हुए कहा, 'मैं मैदान पर भावनाओं के लिए खेलता हूँ, खिताबों के लिए

# दिलीप ट्रॉफी खेलने का लाभ एशिया कप में मिला : कुलदीप




मुम्बई । एशिया कप में शानदार प्रदर्शन करने वाले कलाई के स्पिनर कुलदीप यादव ने कहा है कि घरेलू क्रिकेट खेलने का लाभ उन्हें मिला था । कुलदीप के अनुसार एशिया कप से पहले उन्होंने दिलीप ट्रॉफी खेली थी जिससे उन्हें लय मिल गयी थी । इसी कारण वह एशिया कप में बेहतर प्रदर्शन कर पाए । कुलदीप ने फाइनल में चार विकेट लेकर भारतीय टीम की जीत में अहम भूमिका निभाई थी । इससे पहले उन्हें इंग्लैंड पर एक भी मैच खेलने का अवसर नहीं मिला था । बाएं हाथ के इस स्पिनर ने एशिया कप में सबसे अधिक कुल 17 विकेट लिए थे । बीसीसीआई द्वारा जारी एक वीडियो में रिकू सिंह से बातचीत के दौरान कुलदीप ने कहा कि उनके लिए लय पाना बेहद जरूरी था और इसके लिए उन्होंने दिलीप ट्रॉफी में काफी गेंदबाजी की । कुलदीप ने कहा, जब आप लंबे समय तक क्रिकेट नहीं खेलते तो लय जरूरी हो जाती है । मेरे लिए यही अहम था और मैंने दिलीप ट्रॉफी का पहला मैच खेला जिसमें मैंने काफी गेंदबाजी की । इसी कारण मेरी गेंदबाजी पहले से ही अच्छी चल रही थी । कुलदीप ने बताया कि टीम में उनकी जिम्मेदारी बची के ओवरों में रनों पर अंकुश लगाने के साथ ही विकेट लेना था । उन्हें खुशी है कि वह अपना काम कर पाये । कुलदीप ने कहा कि उनके पास कोई तय लक्ष्य नहीं है और उनका प्रयास रहता है कि जब भी अवसर मिले । अपना सर्वश्रेष्ठ प्रदर्शन करें ।



चैंपियनशिप में तीसरा स्वर्ण पदक रहा। इसके तुरंत बाद सुमित ने F64 वर्ग में चौथा स्थान हासिल किया। भारत के पैरालिंपिक दल के

लिए यह लगातार सफलता साबित कर रही है कि मेहनत और जुनून के आगे कोई चुनौती बड़ी नहीं होती।







## सिनेमा के बारे में मुझे उन्होंने ही सबकुछ सिखाया, संजय लीला भंसाली की तारीफ में बोले रणबीर

अभिनेता रणबीर कपूर ने साल 2007 में संजय लीला भंसाली की फिल्म सावरिया से डेब्यू किया था। अब वे भंसाली की फिल्म लव एंड वॉर में नजर आएंगे। इस फिल्म के जरिए रणबीर कपूर करीब 18 साल बाद संजय लीला भंसाली के साथ काम कर रहे हैं। लाइव सेशन में की रणबीर ने फैंस से बात न्यूज एजेंसी पीटीआई के मुताबिक रणबीर कपूर ने संजय लीला भंसाली की तारीफ करते हुए कहा कि अभिनय के बारे में वे जो कुछ भी जानते हैं, वह भंसाली ने ही उन्हें सिखाया है। दरअसल, रणबीर कपूर ने 28 सितंबर को अपने जन्मदिन के अवसर पर सोशल मीडिया प्लेटफॉर्म इंस्टाग्राम पर फैंस के साथ लाइव सेशन आयोजित किया। इस दौरान उन्होंने अपने को-एक्टर और निर्देशक भंसाली के बारे में बात की।

### अगले साल रिलीज होगी लव एंड वॉर

फिल्म लव एंड वॉर 20 मार्च, 2026 को रिलीज होगी। इसमें रणबीर के अलावा आलिया भट्ट और विकी कोशल भी नजर आएंगे। फिल्म लव एंड वॉर के निर्देशन की कमान संजय लीला भंसाली ने संभाली है। रणबीर ने कहा, इस फिल्म में मेरे दो पसंदीदा हैं। एक, विकी कोशल। इसके अलावा मेरी सुपर टैलेंटिड वाइफ आलिया भट्ट।

### भंसाली को बताया उस्ताद

रणबीर ने आगे कहा, इस फिल्म का निर्देशन वह शाख्स कर रहे हैं, जिन्होंने मुझे सिनेमा के बारे में सबकुछ सिखाया। अभिनय के बारे में मैं जो कुछ भी जानता हूँ, वह उसी की देन है और उस समय वे एक उस्ताद थे। मैं उनके साथ 18 साल बाद काम कर रहा हूँ। आज वे और भी बड़े उस्ताद हैं। इसलिए मैं इस सहयोग से बहुत खुश हूँ। बता दें कि इस फिल्म में रणबीर पहली बार विकी कोशल के साथ काम कर रहे हैं।



## सनी संसारी की तुलसी कुमारी में सान्या मल्होत्रा का बोल्ड नया अवतार!

अभिनेत्री सान्या मल्होत्रा अपनी आगामी फिल्म सनी संसारी की तुलसी कुमारी में अपने नए बोल्ड अवतार से सोशल मीडिया पर धूम मचा रही हैं। अपनी बहुमुखी भूमिकाओं के लिए जानी जाने वाली, सान्या ने एक निडर और फेश लुक लेकर आ रही है जो फिल्म के जीवंत और बेबाक मूड को पूरी तरह कॉमिलमेंट करता है। यह नया अवतार पहले से ही ट्रेंड कर रहा है। फैंस उनके आत्मविश्वास, ग्लैमर और स्टेज की खूब तारीफ कर रहे हैं। चाहे वो उनका

स्टाइलिश बीचवियर हो या कैमरे के सामने उनका बेबाक अंदाज — सान्या का यह नया लुक वाकई में विजुअल ट्रीट है। जिसने फिल्म सनी संसारी की तुलसी कुमारी को इस सीजन की सबसे प्रतीक्षित फिल्मों में से एक बना दिया है। 'मिसेज' में अपने गहराई से भरे अभिनय से दिल जीतने के बाद, सान्या इस समय अपने करियर के सबसे यादगार साल का आनंद ले रही हैं। उनकी अनोखी और सामाजिक व्यंग्य पर बनी फिल्म 'कटहल- अ जैकपस्ट मिस्ट्री' को हाल ही में सर्वश्रेष्ठ हिंदी फिल्म का पुरस्कार मिला है, जो यह साबित करता है कि सान्या न सिर्फ अलग और दमदार सिनेमा की पैरोकार हैं, बल्कि लगातार अपनी कला से दर्शकों को चौंका रही हैं। इस पोस्ट में सान्या एक शानदार नीली बिकिनी पहने नजर आ रही हैं, और अभिनेत्री के प्रशंसक और फॉलोअर्स उनके आत्मविश्वास से भरे बदलाव की चर्चा कर रहे हैं। वरुण धवन, जान्हवी कपूर और रोहित सराफ के साथ स्क्रीन स्पेस साझा करते हुए, सान्या का नया सिजलिंग लुक उनके अब तक के पिछले स्टाइल से बिल्कुल अलग बदलाव दिखाता है, जो उनके व्यक्तित्व का एक ग्लैमरस और बिंदास रूप दर्शाता है।

### पब्लिसिटी में दम लगा रहे वरुण और जाह्नवी

फिल्म 'सनी संसारी की तुलसी कुमारी' को हिट कराने के लिए वरुण धवन, जाह्नवी कपूर, सान्या मल्होत्रा और रोहित सराफ जमकर मेहनत कर रहे हैं। अब रोहित सराफ ने वरुण धवन, जाह्नवी कपूर और सान्या मल्होत्रा को टैग कर वीडियो पोस्ट की है, जिसमें पांचों स्टार्स लगजरी कार की सवारी कर रहे हैं और कार में भी मस्ती करने का मौका नहीं गंवा रहे। वीडियो में सभी लोग अपने ही फिल्म के गाने बिजुरिया पर गजब के एक्सप्रेशन के साथ डांस कर रहे हैं लेकिन सारी लाइमलाइट मनीष पॉल लूट लेते हैं, क्योंकि वीडियो के आखिर में भी एक्टर कॉमेडी ही कर रहे हैं।

### बीते रविवार से ही फिल्म की एडवांस बुकिंग शुरू हो चुकी है

फिल्म 'सनी संसारी की तुलसी कुमारी' 2 अक्टूबर को सिनेमाघरों में रिलीज होने वाली है, लेकिन फिल्म के लिए फिल्मी गुरुवार मुश्किल रहेगा, क्योंकि इसी तारीख को ऋषभ शेट्टी अभिनीत कांतारा- चैटर 1 भी सिनेमाघरों में रिलीज होगी। ये एक पैन इंडिया फिल्म है और कई

भाषाओं में रिलीज होगी। फिल्म लगभग 125 करोड़ के बजट के साथ बनी है, जबकि 'सनी संसारी की तुलसी कुमारी' का बजट लगभग 60 करोड़ है। अब देखना होगा कि पहले दिन कौन सी फिल्म दर्शकों का दिल जीतेगी और बड़ी कमाई करेगी। वर्क फ्रंट की बात करें तो वरुण धवन और जान्हवी कपूर की ये साथ में दूसरी फिल्म है। इससे पहले दोनों को बवाल में देखा गया था। फिल्म ने औसत कमाई की थी लेकिन ओटीटी पर फिल्म को अच्छा रियास मिला था।



## नवरात्रि खुद को खोजने का पर्व, देवी हमारी हर सांस में हैं

बॉलीवुड अभिनेत्री तमन्ना भाटिया ने नवरात्रि को खुद को खोजने का पर्व बताया है। उन्होंने सोशल मीडिया पर माता की चौकी का एक वीडियो शेयर किया है। इसे शेयर करते हुए उन्होंने बताया है कि नवरात्रि का पर्व उनके लिए क्या मायने रखता है। तमन्ना भाटिया ने अपनी इस पोस्ट में लिखा, नवरात्रि केवल भक्ति की नौ रातें नहीं हैं, बल्कि यह खुद में लौटने, खुद को खोजने के नौ मौके भी हैं। हर शाम हमें याद दिलाती है कि देवी केवल मंदिरों या त्योहारों में ही नहीं, बल्कि हमारी हर सांस में हैं। उन्होंने आगे लिखा, दुर्गा हमें उन लड़ाइयों का सामना करने की हिम्मत देती हैं, जिनसे हम कतराते रहे हैं। लक्ष्मी हमें प्रचुरता को अपनाना सिखाती हैं—न सिर्फ धन की, बल्कि प्रेम, करुणा और अवसरों की भी। सरस्वती हमें सत्य बोलने और अनिश्चितता में बुद्धिमानि से निर्णय लेने की स्पष्टता देती है। काली उन भय, आदतों और पुरानी कथाओं को भस्म कर देती हैं, जो हमें सीमित रखती हैं। 'स्त्री-2' अभिनेत्री ने आगे लिखा, जब हम मां के प्रति समर्पित हो जाते हैं, तो हम जीवन से चमत्कार मिलने

का इंतजार करना बंद कर देते हैं और उन्हें अपने कर्मा में ढूंढने लगते हैं। बात यह नहीं है कि हम कितने अनुष्ठान करते हैं, बात यह है कि उन नौ रातों को चुपचाप हमारे खुद को देखने के तरीके को फिर से लिखने दें। इस नवरात्रि हर दिया न केवल उस देवी के लिए जलाएं जिसकी आप पूजा करते हैं, बल्कि उस देवी के लिए भी जो आप पहले से ही हैं। समर्पण करते रहें। वर्क फ्रंट की बात करें तो तमन्ना भाटिया हाल ही में डायना पेंटी के साथ वेब सीरीज डू यू वाना पार्टनर में नजर आई थीं। इस सीरीज में जावेद जाफरी, पंकुल मेहता, श्वेता तिवारी, नीरज काबी, सुफी मोतीवाला और रणविजय सिंह जैसे सितारे भी दिखाई दिए।



### भागवत के प्रोड्यूसर हैं हरमन बावेजा



निर्माता हरमन बावेजा ने कहा, बावेजा स्टूडियोज में हमारा प्रयास हमेशा से ऐसी कहानियों पर आधारित रहा है जो साहसिक, प्रासंगिक और भावनात्मक रूप से ध्यान खींचती हों। भागवत इस कमिटमेंट का एक आदर्श उदाहरण है। यह सिर्फ एक थ्रिलर नहीं है— यह मानव स्वभाव के अंधकारमय हिस्से की एक यात्रा है, जहां प्रेम, छल और न्याय का टकराव होता है।



## फिल्म भागवत में जितेंद्र संग अरशद वारसी लगाएंगे तड़का

बॉलीवुड एक्टर अरशद वारसी अब एक बार फिर से नए अवतार में पर्दे पर दिखाई देंगे। पहले वह जॉली एलएलबी 2 में वकील और फिर बैड्स ऑफ बॉलीवुड में अंडरवर्ल्ड डॉन गफूर के किरदार में दिखाई दिए। और अब वह पुलिस के रोल में नजर आने वाले हैं। वह पंचायत के



सचिव जी यानी जितेंद्र कुमार के साथ स्क्रीन स्पेस शेयर करेंगे। दोनों एकसाथ पहली बार स्क्रीन पर दिखेंगे। उनकी मूवी भागवत का पहला पोस्टर शनिवार, 27 सितंबर को जारी किया गया। इस क्राइम-थ्रिलर मूवी का पोस्टर शेयर करते हुए जी5 ने सोशल मीडिया पर लिखा, और हमें लगा था कि 2025 के सारे टिविस्ट खत्म हो गए हैं, लेकिन सबसे बड़ा टिविस्ट आ गया है, भागवत आपके होश उड़ा देने आ रही है।

### सच्ची घटना से प्रेरित है फिल्म भागवत

फिल्म भागवत सरपेंस और जबरदस्त ड्रामा से भरपूर होगी। इसमें इस्पेक्टर विश्वास भागवत (अरशद वारसी) की कहानी है, जो एक गुमशुदा महिला की तलाश के केस की जांच करता है। लेकिन यह जांच जल्द ही धोखे, रहस्यों और संभावित तस्करी के एक अंधेरे और पेचीदा जाल में उलझ जाती है। इस सीरीज में जितेंद्र कुमार एक प्रोफेसर के रोल में दिखाई देंगे। बताया जा रहा है कि इस फिल्म की कहानी एक सच्ची घटना से प्रेरित है। जी5 की हिंदी बिजनेस हेड कावेरी दास ने इसके बारे में बात करते हुए कहा, भागवत एक रोमांचक थ्रिलर है, जो भावनात्मक गहराई और सरपेंस का शानदार मिश्रण पेश करता है। अरशद वारसी ने अपने किरदार को बहुत बारीकी और गहराई से निभाया है। वहीं, जितेंद्र कुमार एक आकर्षक और अनूठे अंदाज में दर्शकों को चकित करते हैं। सबके साथ आने से यह सिनेमाई भव्यता, साहसिक कहानी और प्रभावशाली अभिनय का संगम बन गया है। अपनी अनोखी शैली और रचनात्मक दृष्टिकोण के साथ, भागवत इस साल की सबसे मनोरंजक और प्रभावी फिल्मों में से एक है।

### ओटीटी पर आएगी फिल्म भागवत

इस फिल्म को अक्षय शोरे डायरेक्ट कर रहे हैं। इसका निर्माण जियो स्टूडियोज, बावेजा स्टूडियोज और लॉण एन वोन पिक्चर्स ने मिलकर किया है। यह फिल्म जल्द ही जी5 पर रिलीज की जाएगी। इसकी रिलीज डेट अभी तय नहीं हुई है।

## अक्षय कुमार का आमिर खान पर तंज!

ओटीटी के आने से फिल्मों की कमाई पर असर पड़ा है, पिछले काफी वक्त से यह एक बहस का मुद्दा बना हुआ है। अभिनेता आमिर खान का ऐसा मानना है कि थिएटर रिलीज के छह महीने बाद फिल्मों को ओटीटी पर आना चाहिए। उनका मानना है कि आजकल जो 2 महीने या आठ हफ्ते के बाद ही फिल्मों के ओटीटी पर आने से कमाई पर असर पड़ता है। अब अभिनेता अक्षय कुमार ने आमिर के इस बयान पर प्रतिक्रिया देते हुए आमिर की बात से असहमति जताई है। साथ ही अक्षय ने आमिर के बयान पर तंज भी कसा है।

### तीन महीने का अंतराल ठीक है

एबीपी लाइव के साथ बातचीत के दौरान अक्षय ने इस मुद्दे पर बात की। उन्होंने कहा कि मेरे हिसाब से तीन महीने का फासला ठीक है। छह महीने बहुत लंबा समय है क्योंकि आखिरकार, ओटीटी प्लेटफॉर्म आपको डिजिटल अधिकारों के लिए भुगतान कर रहा है। उन्हें भी इस सौदे से लाभ मिलना चाहिए। इस पूरी व्यवस्था को महामारी से पहले की स्थिति में वापस जाना चाहिए, जब सिनेमाघर और ओटीटी प्लेटफॉर्म दोनों एक साथ मौजूद थे और अच्छे से साथ-साथ चलते थे।

### डिजिटल राइट्स के समय निर्माता ओटीटी प्लेटफॉर्म से पैसा ले लेते हैं

इस दौरान अक्षय ने दावा किया कि निर्माताओं, जिनमें वो भी शामिल हैं, को ओटीटी प्लेटफॉर्म के साथ निष्पक्ष व्यवहार करना चाहिए। साथ ही अपनी फिल्मों के कंटेंट को लेकर भी सचेत रहना चाहिए। इसी दौरान आमिर के बयान पर इशारों-इशारों में ताना मारते हुए अक्षय ने कहा, 'जब डिजिटल राइट्स की बिक्री की बात आती है, तो निर्माता खुशी-खुशी ओटीटी प्लेटफॉर्म से पैसा ले लेते हैं। लेकिन जब हम चाहते हैं, तो हम आसानी से कह देते हैं कि हमारी फिल्मों ओटीटी की वजह से नहीं चल रही हैं। हम यह नहीं सोचते कि शायद हम सही फिल्म नहीं बना रहे हैं।' हालांकि, अक्षय ने यहां आमिर या किसी का भी नाम नहीं लिया। लेकिन यह बयान आमिर के बयान पर प्रतिक्रिया जरूर मालूम पड़ता है।

### मुझे फिल्में बनाने के अलावा कुछ नहीं आता

अक्षय ने यह भी स्वीकार किया कि वह अपनी फिल्मों के लिए प्रतिभाओं की तलाश में भी काफी ओटीटी कंटेंट देखते हैं। उनका मानना है कि ओटीटी के आने फिल्म इंडस्ट्री में सभी को फायदा हुआ है। अक्षय ने

कहा कि मेरे पास फिल्में बनाने के अलावा कोई और काम नहीं है। चूंकि मैं पढ़ा-लिखा नहीं हूँ, इसलिए मैं सिर्फ फिल्मों ही बनाता हूँ। इसलिए मुझे ओटीटी देखने के लिए काफी समय मिलता है।

### ओटीटी पर जल्द फिल्मों के लाने के खिलाफ हैं आमिर

आमिर खान अक्सर ओटीटी को फिल्मों के बॉक्स ऑफिस पर न चलने की एक वजह मानते हैं। कुछ दिनों पहले उन्होंने कहा था कि जब लोगों को फिल्मों के रिलीज के कुछ ही वक्त बाद घर बैठे फिल्म देखने को मिल जाएगी, तो वो क्यों सिनेमाघरों में जाएंगे। हालांकि, आमिर का ये भी कहना है कि ओटीटी प्लेटफॉर्म के खिलाफ नहीं है। हाल ही में आमिर ने अपनी फिल्म 'सितारे जमीन पर' को भी थिएटर्स के बाद किसी ओटीटी पर नहीं रिलीज किया। बल्कि उन्होंने यूट्यूब पर फिल्म को पे-पर-व्यू मॉडल के तहत लाया।





## इतिहास में पहली बार केन्द्रशासित प्रदेश लक्षद्वीप में दशहरा पर हुआ रावण दहन



असली आजादी न्यूज नेटवर्क, कवरती 02 अक्टूबर। केन्द्रशासित प्रदेश लक्षद्वीप में इतिहास में पहली बार दशहरा पर रावण दहन किया गया। लक्षद्वीप की राजधानी कवरती में आज दशहरा पर रावण दहन का कार्यक्रम आयोजित किया गया था, जहां पर रावण दहन करके दशहरा मनाया गया। गौरतलब है कि देश के सभी राज्यों और केन्द्रशासित प्रदेशों में दशहरा पर रावण दहन का कार्यक्रम आयोजित किया जाता रहा है। लेकिन केन्द्रशासित प्रदेश लक्षद्वीप में पहली बार दशहरा पर रावण दहन किया गया।

## दशहरा के पावन अवसर पर प्रदेश भाजपा अध्यक्ष महेश आगरिया के नये कार्यालय का हुआ शुभारंभ



असली आजादी न्यूज नेटवर्क, दमण, 02, अक्टूबर। दशहरा के पावन अवसर पर संघ प्रदेश दादरा नगर हवेली और दमण - दीव भाजपा अध्यक्ष महेश आगरिया के लिए आज नये कार्यालय का शुभारंभ किया गया। इस अवसर पर भाजपा प्रदेश कार्यालय के कर्मचारी महेंद्र पटेल और दयाराम मिटना के करकर्मलों से नये कार्यालय का उद्घाटन किया गया। प्रदेश भाजपा अध्यक्ष महेश आगरिया ने आज से ही नये ऑफिस में काम काज शुरू कर दिया है। नये कार्यालय के शुभारंभ अवसर पर दमण-दीव के पूर्व सांसद लालू पटेल, दमण जिला भाजपा अध्यक्ष भरत पटेल, दमण नगरपालिका अध्यक्ष अस्मी दमणिया, प्रदेश भाजपा उपाध्यक्ष फाल्गुनी पटेल, दमण जिला पंचायत अध्यक्ष जागृति पटेल, दमण शहर भाजपा प्रमुख पीयूष पटेल, काउंसिलर तमन्ना मिठाणी, जसविंदर कौर, डीएमसी उपाध्यक्ष रश्मी हलपति, कोषाध्यक्ष रजनीकांत टंडेल, मोहम्मद अली, अम्रत पटेल, सतीष पटेल सहित अन्य भाजपा पदाधिकारी एवं कार्यकर्ताओं ने उपस्थित रहकर प्रदेश भाजपा अध्यक्ष महेश आगरिया को बधाई दी। इस मौके पर भाजपा कार्यालय के वरिष्ठ कर्मचारी महेंद्र पटेल ने कहा कि हम हमारे प्रदेश अध्यक्ष महेश आगरिया को नए कार्यालय के लिए बधाई एवं अभिनंदन देते हैं और उनका आभार व्यक्त करते हैं कि आज इस भव्य ऑफिस का उद्घाटन करने का अवसर हमें दिया गया।

## संघ प्रदेश श्रीडी भाजपा ने राष्ट्रपिता महात्मा गांधी और पूर्व प्रधानमंत्री लाल बहादुर शास्त्री की जयंती मनाई



असली आजादी न्यूज नेटवर्क, दमण, 02, अक्टूबर। संघ प्रदेश दादरा नगर हवेली और दमण-दीव भाजपा द्वारा आज राष्ट्रपिता महात्मा गांधी और पूर्व प्रधानमंत्री लाल बहादुर शास्त्री की जयंती मनाई गई। इस अवसर पर भाजपा द्वारा दमण भाजपा कार्यालय पर पुष्पांजलि अर्पित करने के लिए कार्यक्रम आयोजित किया गया था। जिसमें प्रदेश भाजपा अध्यक्ष महेश आगरिया, दमण-दीव के पूर्व सांसद लालू पटेल, दमण जिला भाजपा अध्यक्ष भरत पटेल, दमण नगरपालिका अध्यक्ष अस्मी दमणिया, प्रदेश भाजपा उपाध्यक्ष फाल्गुनी पटेल, दमण जिला पंचायत अध्यक्ष जागृति पटेल, दमण शहर भाजपा प्रमुख पीयूष पटेल, काउंसिलर तमन्ना मिठाणी, जसविंदर कौर, डीएमसी उपाध्यक्ष रश्मी हलपति, कोषाध्यक्ष रजनीकांत टंडेल, मोहम्मद अली, अम्रत पटेल, सतीष पटेल सहित अन्य भाजपा पदाधिकारी एवं कार्यकर्ताओं ने महात्मा गांधी और लाल बहादुर शास्त्री की तस्वीर पर पुष्पांजलि अर्पित की। इस अवसर पर प्रदेश भाजपा अध्यक्ष महेश आगरिया ने कार्यकर्ताओं को संबोधित करते हुए कहा कि राष्ट्रपिता महात्मा गांधी जिन्होंने सत्य और अहिंसा के पथ पर चलकर देश को

## दीव जिले की ग्राम पंचायतों ने गोमती माता बिच पर चलाया स्वच्छता अभियान



असली आजादी न्यूज नेटवर्क, दीव 02 अक्टूबर। गांधी जयंती के अवसर पर दीव जिले की ग्राम पंचायतों द्वारा गोमती माता बिच पर स्वाच्छता अभियान चलाया गया। इस स्वच्छता अभियान में दीव कलेक्टर राहुल देव बूरा, एडीएम विवेक कुमार, डिप्टी कलेक्टर शिवम मिश्रा, जिला पंचायत अध्यक्ष रामजी भीखा, उपाध्यक्ष लक्ष्मी मोहन, जिला पंचायत सदस्यों, विभिन्न ग्राम पंचायतों के सरपंचों, मंत्री, सदस्य सहित ने शामिल होकर वणाकबारा स्थित गोमती माता बिच की सफाई की और गांधीजी के स्वच्छ भारत के सपने को साकार करने का प्रयास किया। इस अवसर पर लोगों को दीव को स्वच्छ और साफ-सुथरा रखने का संदेश भी दिया गया।

### जीएसटी रिफॉर्म से जनता को बड़ी राहत, स्वदेशी अपनाने की अपील को मिला व्यापक समर्थन: विधि टंडेल

असली आजादी न्यूज नेटवर्क, दमण, 02, अक्टूबर। भारत सरकार द्वारा किए गए जीएसटी सुधारों से आम जनता, व्यापारियों तथा उद्योगजगत को बड़ी राहत मिली है। टैक्स दरों में कमी, रिटर्न दाखिल करने की प्रक्रिया को सरल बनाने और पारदर्शिता बढ़ाने से आर्थिक गतिविधियों को गति मिली है। छोटे एवं मध्यम उद्योगों को विशेष लाभ पहुंचा है, जिससे आत्मनिर्भर भारत के संकल्प को मजबूती मिली है। आदरणीय प्रधानमंत्री श्री नरेन्द्र मोदी जी ने देशवासियों से स्वदेशी अपनाने (समाचार का शेष पेज 3 पर)

### अशुभ

**डॉ. हिचेश किशनभाई पटेल**  
स्व. ताल. २६/०६/२०२५

दिलगिरी साथे ज्ञानापापानुं श्री किशनभाई बाबुभाई ना पुत्र स्व. हिचेश किशनभाई पटेलनुं २६/०६/२०२५ना दिने अयसान थयेल छे. नेसधुं : शुक्रवार ने ०३/१०/२०२५ ना दिने राजपामां आवेल छे. अगिथारमुं : ०६/१०/२०२५ ना दिने राजपामां आवेल छे.

लि.  
किशनभाई बाबुभाई (पिता)  
तथा समस्त पटेल परिवार

निवासस्थान : लामछापुत्र, थानापाटडी, मोटी दमछा

### श्री ३ पुण्यतिथिअे श्रद्धांजलि

**स्व. प्रविणभाई नानाभाई पटेल**  
जन्म ताल. १५-०२-१९९९, स्व. ताल. ०३-१०-२०२२

रडी पडे छे आंजो अमारी, दरेक प्रसंगे भटकशे जोट तमारी, पणभरमां छेतरी गथा अमने, मात्र थादगीरीना पुप्रो अने पहेता आंसुना अभिषेक अपील करीअे छीअे. प्रभु तमारा दिव्य आत्माने शांति अपे छे जे प्रार्थना...

लि.  
सुरेभाबेन प्रविणभाई पटेल (पत्नी)  
गौतमभाई प्रविणभाई पटेल (पुत्र)  
हितेशभाई प्रविणभाई पटेल (पुत्र)  
तनुभाबेन गौतमभाई पटेल (पुत्रपुथु)  
अरुभाबेन अश्विनभाई पटेल (पुत्री)

निवासस्थान : रड्डल इगिया, दलवाडा, नानी दमछा

### क्षितीय पुण्यतिथिअे श्रद्धांजलि

**स्व. भशिबेन रघोडभाई पटेल**  
स्व. ताल. ०३/१०/२०२३

आपनी अथानक विद्याबेन अेकपयं थयुं छतां अेम लागे छे के आप अमारी साथे जे छो. पणे पणे आपनी थाद आवे छे आ रमरछो अेज अमारी विश्वास छे. आपनो नय आपमय आत्मा नय लमछाथी मुक्त थयं भोक्ष पाग्यो अेज परम कृपाणु परमात्माने अंतर्द्वी प्रार्थना करता आपना परिवार जनों.

लि.  
किशोरभाई रघोडभाई पटेल (पुत्र),  
सविताबेन किशोरभाई (पुत्रपुथु)  
रिडी किशोरभाई पटेल (पौत्र)